

रीवा

04 अप्रैल 2026
शनिवार

दैनिक मीडिया ऑडिटर

रीवा, सतना एवं मनेन्द्रगढ़ से एक साथ प्रकाशित

आईएनएस तारागिरी नेवी में शामिल हुआ: यह ब्रह्मोस और एयर डिफेंस सिस्टम से लैस

राजनाथ बोले- सेना की ताकत बढ़ेगी



नई दिल्ली, एजेसी। INS तारागिरी शुक्रवार को विशाखापत्तनम में इंडियन नेवी में शामिल हुआ। डिफेंस मिनिस्टर राजनाथ सिंह इस सेरेमनी में मौजूद रहे। उन्होंने कहा कि जब भी कोई संकट आता है चाहे वह रेस्क्यू ऑपरेशन हो या मानवीय सहायता देना हो। हमारी नेवी हमेशा सबसे आगे रहती है। INS तारागिरी की कमीशनिंग से हमारी नेवी की ताकत

और बढ़ेगी। तारागिरी को मझगांव डॉक शिप बिल्डिंग लिमिटेड ने प्रोजेक्ट 17-ए के तहत तैयार किया है। वॉरशिप में ब्रह्मोस सुपरसोनिक मिसाइल, एम्एफस्टार (रडार), मीडियम रेंज सर्फेस टु एयर मिसाइल एयर डिफेंस सिस्टम लगा हुआ है। इसके अलावा यह 76 मिमी गन, 30 मिमी और 12.7 मिमी क्लोज-इन वेपन सिस्टम के साथ एंटी



सबमरीन रॉकेट और टॉरपीडो से भी लैस है। वहीं भारत की स्वदेशी न्यूक्लियर सबमरीन 'अरिदमन' को भी नेवी में शामिल किया गया। यह नीलगिरि-क्लास का चौथा युद्धपोत है : भारत की नीलगिरी क्लास (Project 17A) में कुल 7 स्टील्थ फ्रिगेट बनाए जा रहे हैं। तारागिरी इस क्लास का चौथा युद्धपोत है। रक्षा मंत्रालय के अनुसार, प्रोजेक्ट 17-ए युद्धपोत को आगे आने वाली समुद्री चुनौतियों को ध्यान में रखते हुए डिजाइन किया गया है। 'तारागिरी' उसी नाम के पुराने युद्धपोत का एडवांस्ड वर्जन है, जिसने 1980 से 2013 तक

नौसेना में 33 सालों तक सेवा दी थी। नई 'तारागिरी' हाईटेक स्टेल्थ तकनीक, बेहतर मारक क्षमता, अत्याधुनिक ऑटोमेशन और मजबूत स्वाइवबिलिटी से लैस है। इस युद्धपोत को वॉरशिप डिजाइन ब्यूरो ने तैयार किया है। प्रोजेक्ट 17-ए के युद्धपोत में पिछली पी-17 (शिवालिक) क्लास की तुलना में अधिक आधुनिक हथियार और सेंसर सिस्टम लगाए गए हैं।

अयोध्या में बुर्का पहनकर लूटने वाली लड़की हिंदू निकली

खिलौना पिस्टल दिखाकर 3.6 लाख का हार लूटा, बॉयफ्रेंड के साथ बाइक से भागी थी



अयोध्या, एजेसी। अयोध्या में ज्वेलरी शॉप में बुर्का पहनकर लूट करने वाली लड़की हिंदू निकली। बॉयफ्रेंड के साथ मिलकर उसने वारदात की थी। पुलिस ने गुरुवार देर रात दोनों को गिरफ्तार कर लिया है। लड़की का नाम पायल (25) और लड़के का नाम राहुल (27) है।

वारदात के वक्त राहुल ज्वेलरी शॉप से कुछ दूर बाइक लेकर खड़ा था। पायल ने खिलौना पिस्टल यानी नकली पिस्टल दिखाकर दुकान से 3.6 लाख का सोने का हार और चैन लूट ली। फिर भागकर राहुल के पास पहुंची। उसके साथ बाइक से फरार हो गई। गुरुवार को 12.30 बजे हुई वारदात ज्वेलरी की दुकान में लगे 6 सीसीटीवी कैमरों में कैद हो गई थी। घटना रुदौली कोतवाली क्षेत्र के मोहल्ला कोठी बाजार की है। राम मंदिर से घटनास्थल की दूरी करीब 45 किमी है। शुरुआती जांच में पता चला कि राहुल ने बाजार से नकली पिस्टल और बुर्का खरीदा। पहचान छिपाने के लिए पायल ने बुर्का पहनकर वारदात की। जिस बाइक से दोनों फरार हुए थे, कैमरे में उसका नंबर कैद हो गया था। इसे ट्रेस कर पुलिस आरोपियों तक पहुंची।



हिमाचल और जम्मू-कश्मीर में एवलांच की आशंका

म.प्र.-राजस्थान और हरियाणा में बारिश, 9 राज्यों में अलर्ट; दिल्ली में धूलमारी आधी चली



भोपाल/जयपुर/लखनऊ/शिमला, एजेसी। देश के कई राज्यों में अगले तीन दिन मौसम बदला रहेगा। मौसम विभाग ने जम्मू-कश्मीर, हिमाचल प्रदेश, पंजाब, दिल्ली, हरियाणा, चंडीगढ़, राजस्थान, मध्य प्रदेश और महाराष्ट्र में बारिश का अलर्ट जारी किया है। हिमाचल प्रदेश और जम्मू-कश्मीर में एवलांच की आशंका जताई गई है। हिमाचल के अटल टनल रोहतांग के नॉर्थ पोर्टल इलाके में एवलांच के खतरे को देखते हुए पर्यटकों की एंटी पर रोक लगा दी है। वहीं जम्मू-कश्मीर के गांदरबल जिले में लोगों को पहाड़ी और बर्फीले क्षेत्रों में जाने से बचने की सलाह दी गई है।

इधर, मध्य प्रदेश के 15 जिलों में गुरुवार को बारिश हुई। मऊजंग में आकाशीय बिजली की चपेट में आकर एक महिला की मौत हो गई। वहीं राजस्थान के सभी जिलों में आधी-बारिश और ओले गिरने का अलर्ट है। जैसलमेर में शुक्रवार सुबह बारिश हुई। हरियाणा के हिसार, सिरसा और फतेहगढ़ में गुरुवार को आधी चली। दो दिन पहले हुई बारिश में करीब 100 गांवों में गेहूँ, सरसों और चने की फसल को नुकसान पहुंचा है। दिल्ली में भी शुक्रवार सुबह धूलमारी आधी चली। इससे कई हिस्सों में बिजिबिलिटी कम हो गई।

ममता बोलीं- वोटर लिस्ट में घुसपैठिए तो मोदी कैसे जीते, पहले वे इस्तीफा दें

तमिलनाडु में बीजेपी के 27 उम्मीदवार घोषित, केंद्रीय मंत्री मुरुगन को टिकट

नई दिल्ली/ कोलकाता/ चेन्नई, एजेसी। पश्चिम बंगाल की मुख्यमंत्री ममता बनर्जी ने शुक्रवार को कहा कि अगर वोटर लिस्ट में घुसपैठियों के नाम थे, तो प्रधानमंत्री नरेंद्र मोदी पहले भी उनके वोट से जीत चुके हैं। ऐसे में उन्हें पहले इस्तीफा देना चाहिए। ममता ने दक्षिण दिनाजपुर में चुनावी रैली के दौरान कहा कि अधिकारियों के तबादले इस तरह किए गए, जिससे बाहरी लोगों का पश्चिम बंगाल में आना आसान हो सके। मालदा में दो दिन पहले न्यायिक अधिकारियों के घेराव की घटना पर ममता बनर्जी ने AIMIM और ISF को जिम्मेदार ठहराया। उन्होंने कांग्रेस और भाजपा पर भी इस मामले में उकसाने का आरोप लगाया।

इधर, तमिलनाडु में भाजपा ने 27 उम्मीदवारों की सूची जारी की है। पार्टी ने केंद्रीय मंत्री एल. मुरुगन को



अविनाशी (SC) सीट से टिकट दिया है।

कांग्रेस ने आदिवासियों के लिए काम नहीं किया, मोदी सरकार ने बजट बढ़ाया : असम के गोलपाड़ा में केंद्रीय गृह मंत्री अमित शाह ने जनसभा को संबोधित करते हुए कहा कि कांग्रेस पार्टी चुनाव लड़ने आती है,



लेकिन उसने आदिवासी समुदाय के कल्याण के लिए कभी काम नहीं किया।

उन्होंने कहा कि 75 साल तक कांग्रेस ने किसी आदिवासी महिला को राष्ट्रपति नहीं बनाया, जबकि प्रधानमंत्री नरेंद्र मोदी ने द्रौपदी मुर्मू को कि कांग्रेस पार्टी चुनाव लड़ने आती है,

अमित शाह बोले- सभी घुसपैठियों की पहचान कर ली है, एक-एक को हटाएंगे

असम के गोलपाड़ा में केंद्रीय गृह मंत्री अमित शाह ने जनसभा को संबोधित करते हुए कहा कि उनकी सरकार दो बार बन चुकी है और सभी घुसपैठियों की पहचान कर ली गई है। उन्होंने कहा कि समय कम था, लेकिन अगर उन्हें पांच साल और दिए गए तो चिन्हित घुसपैठियों को एक-एक कर हटाया जाएगा।

आदिवासी कल्याण के बजट में भी बड़ा इजाजा किया। उन्होंने कहा कि आजादी से 2013 तक आदिवासी विकास के लिए 25 हजार करोड़ रुपए का बजट था, जिसे बढ़कर 1.38 लाख करोड़ रुपए कर दिया गया।



अब हाईकोर्ट में आमने-सामने होंगे राहुल गांधी और कार्तिकेय

● भोपाल MP-MLA कोर्ट के समन को राहुल ने दी चुनौती, अगले हफ्ते सुनवाई

जबलपुर, एजेसी। मध्य प्रदेश हाईकोर्ट में जल्द ही कांग्रेस के दिग्गज नेता राहुल गांधी और शिवराज परिवार आमने-सामने होंगे। मामला मानहानि केस से जुड़ा है। इसे लेकर राहुल गांधी ने एमपी एमएलए कोर्ट के समन को हाईकोर्ट में चुनौती दी है। जस्टिस प्रमोद कुमार अग्रवाल को बेंच एक

सप्ताह बाद इस मामले में सुनवाई करेगी।

29 अक्टूबर 2018 को झाबुआ में किया था पनामा पेपर लोक का जिक्र : यह विवाद 29 अक्टूबर 2018 को झाबुआ में हुई एक चुनावी सभा से शुरू हुआ था। राहुल गांधी ने आरोप लगाया था कि पनामा पेपर लोक मामले में तत्कालीन मुख्यमंत्री के बेटे कार्तिकेय चौहान का नाम शामिल है। हालांकि, बाद में राहुल ने इसे कफयुजन बताया था, लेकिन कार्तिकेय ने इसे खिंच खराब करने की साजिश बताते हुए मानहानि का केस दर्ज कराया।

अमेरिका ने जंग के बीच 3 आर्मी अफसरों को हटाया

राष्ट्रपति ट्रम्प बोले: ईरान से डील नहीं हुई तो उपराष्ट्रपति दोषी, समझौता हुआ तो क्रेडिट मेरा

तेल अवीव/तेहरान/वाशिंगटन डीसी, एजेसी। अमेरिका के रक्षा मंत्री पीट हेगसेथ ने जंग के बीच आर्मी चीफ जनरल रैडी जॉर्ज के अलावा दो और वरिष्ठ सैन्य अधिकारियों को भी पद से हटाने का फैसला किया है। यह जानकारी अमेरिकी मीडिया रिपोर्ट्स में सामने आई है। रिपोर्ट्स के अनुसार, हटाए गए अफसरों में आर्मी के ट्रांसफॉर्मेशन एंड ट्रेनिंग कमांड के चीफ जनरल डेविड होडन और आर्मी के चैपलिन कॉर्पोस के चीफ जनरल विलियम ग्रीन जूनियर शामिल हैं। दूसरी ओर राष्ट्रपति ट्रम्प ने ईरान से समझौते को लेकर कहा, 'अगर



यह डील नहीं हुई, तो मैं उपराष्ट्रपति जेडी वेंस को दोषी ठहराऊंगा। अगर यह हो जाती है, तो मैं इसका पूरा क्रेडिट लूंगा।'



ट्रम्प ने यह बात व्हाइट हाउस में आयोजित इस्टर लंच के दौरान मजाक करते हुए कहा।

होर्मुज पर हमें वोटिंग टली, अब शनिवार को होगा फैसला :

संयुक्त राष्ट्र सुरक्षा परिषद (हस्स) में बहरीन के प्रस्ताव पर आज होने वाली वोटिंग कल के लिए टाल दी गई है। इस प्रस्ताव में देशों को होर्मुज से जहाजों की सुरक्षित के जरूरी सभी कदम उठाने की अनुमति देने की बात कही गई है। बहरीन के विदेश मंत्री ने कहा कि इसका मकसद दुनिया के बाजार को सुरक्षित रखना और सबसे अहम समुद्री रास्तों में से एक में रुकावट को रोकना है।

चारधाम यात्रा 2026 पर युद्ध का साया, रजिस्ट्रेशन में गिरावट

बुकिंग लेने से कतरा रहे ट्रैवल ऑपरेटर्स; पर्यटन व्यवसायियों की बढ़ी मुश्किलें

पाकिस्तान में गाय-भैंस पालने पर गोबर टैक्स लगाने की तैयारी

हर पशु पर रोजाना 30 रुपए वसूलेगी सरकार, विपक्ष बोला- यह देवेन्यू जुटाने का तरीका

लाहौर, एजेसी। पाकिस्तान के पंजाब राज्य में गाय और भैंस पालने पर अब 'गोबर टैक्स' लगाने की तैयारी हो रही है। पाकिस्तानी अखबार डेली टाइम्स की रिपोर्ट के मुताबिक मरियम नवाज की सरकार हर गाय और भैंस पर रोजाना 30 पाकिस्तानी रुपए फीस देने का नियम बना सकती है।

सरकार इस कदम को ग्रीन एनर्जी के रूप में पेश कर रही है। यह योजना 'सुथरा पंजाब' बायोगैस प्रोग्राम का हिस्सा बताई जा रही है। यह प्रोग्राम दिसंबर 2024 में पंजाब राज्य में शुरू किया गया था। इसका मकसद कचरे को साफ करना और उससे बायोगैस बनाकर ऊर्जा तैयार करना है।

देहरादून, एजेसी। उत्तराखंड की अर्थव्यवस्था को रीढ़ मानी जाने वाली चारधाम यात्रा पर इस बार वैश्विक तनाव और युद्ध के हालात का गहरा साया मंडरा रहा है। यात्रा शुरू होने से पहले ही बुकिंग में आई गिरावट ने पर्यटन कारोबारियों की चिंता बढ़ा दी है। पिछले साल यात्रा के शुरुआती 26 दिनों में ही श्रद्धालुओं की भारी भीड़



पिलानी (झुझुनू), एजेसी। 1971 के भारत-पाक युद्ध में मातृभूमि के लिए प्राण न्योछावर करने वाले पिलानी (झुझुनू) के

उमड़ी थी और पंजीकरण का आंकड़ा 17 लाख के पार पहुंच गया था। इस साल स्थिति उलट है; अब तक केवल 11,07,841 श्रद्धालुओं ने ही पंजीकरण कराया है। 19 अप्रैल से शुरू होने वाली यात्रा के लिए रजिस्ट्रेशन में आई यह गिरावट पर्यटन व्यवसाय से जुड़े लोगों के लिए खतरे की घंटी मानी जा रही है।



पिलाना को नमन करते हुए उनके परिवार को 'विशेष प्रशस्ति पत्र' और 'राष्ट्रीय प्रतीक चिह्न' भेंट किया गुरुवार को जब सेना के

पलाइंट में 60% सीटें मुफ्त देने के फैसले पर रोक: सरकार ने 15 दिन में फैसला बदला

कई एयरलाइंस ने आपत्ति जताई थी



नई दिल्ली, एजेसी। केंद्र सरकार ने एयरलाइंस को फ्लाइट में 60% सीटें बिना अतिरिक्त शुल्क के चुनने देने वाले निर्देश को अस्थायी रूप से रोक दिया है। न्यूज एजेंसी PTI ने सूत्रों के हवाले से बताया कि यह नियम 20 अप्रैल से लागू होना था, लेकिन अब इसे अगले आदेश तक स्थगित कर दिया गया है। नागरिक उड्डयन मंत्रालय ने 15 दिन पहले 18 मार्च को कहा था कि डीजीसीए को निर्देश दिए गए हैं कि किसी भी फ्लाइट में सीट चयन के लिए न्यूनतम 60% सीटें बिना चार्ज उपलब्ध कराई जाएं। इसका उद्देश्य यात्रियों को सीट चुनने में सभ्यता से प्रेरित करना है। मंत्रालय ने कहा कि व्यापक जांच पूरी होने तक 60% सीटें मुफ्त देने का प्रावधान लागू नहीं किया जाएगा।

मौजूदा नियम 20% सीटों पर ही लागू होता है : मौजूदा नियमों में पैसेंजर्स के लिए 20% सीटें ही बिना एक्स्ट्रा चार्ज दिए बुक की जा सकती हैं, जबकि बाकी सीटों के लिए भुगतान करना पड़ता है।

1971 के नायक रहे राजस्थान के सपूत को बांग्लादेशी सम्मान

22 साल की उम्र में अंतिम सांस तक पाकिस्तानी ठिकानों पर करते रहे ये बमबारी



शहीद धर्मपाल डूडी के अदम्य साहस को आधी सदी बाद एक नई पहचान मिली है। बांग्लादेश सरकार ने शहीद के सर्वोच्च



बलिदान को नमन करते हुए उनके परिवार को 'विशेष प्रशस्ति पत्र' और 'राष्ट्रीय प्रतीक चिह्न' भेंट किया गुरुवार को जब सेना के

अधिकारी यह सम्मान लेकर शहीद के पैतृक गांव धौधवा पहुंचे, तो पूरा माहौल 'शहीद धर्मपाल अमर रहे' के नारों से गुंज उठा।

54 साल का इंतजार, 2018 में जारी हुआ था पत्र, अब पहुंचा घर : बांग्लादेश की तत्कालीन प्रधानमंत्री शेख हसीना और राष्ट्रपति मोहम्मद अब्दुल हमीद के हस्ताक्षरों वाला यह सम्मान पत्र 27 नवंबर 2018 को

जारी किया गया था। प्रशासनिक कारणों से इसे पहुंचने में देरी हुई, लेकिन गुरुवार दोपहर 2:30 बजे जब 65 मीडियम रेंजिमेंट के लेफ्टिनेंट विक्रांत, हवलदार रामवीर और अग्निवीर जीतू सिंह गांव पहुंचे, तो शहीद की यादें फिर ताजा हो गईं। जवानों ने शहीद स्मारक पर पुष्पचक्र अर्पित कर उन्हें सलामी दी।

मानेसर नगर निगम का बड़ा कदम, सड़कों किनारे टाइल्स लगाकर धूल मुक्त करेंगे शहर

मानेसर, एजेंसी। मानेसर नगर निगम क्षेत्र में सड़कों किनारे धूल दिखाने नहीं देगी। इसके लिए नगर निगम द्वारा सड़कों किनारे इंटरलाकिंग टाइल लगाई जाएगी। नगर निगम मानेसर द्वारा 19 सड़कों के दोनों तरफ फुटपाथ बनाने और टाइल्स लगाने की योजना तैयार की है। इसके लिए नगर निगम की वित्त एवं सविदा समिति की मंजूरी मिल चुकी है। सड़कों को धूल मुक्त करने के लिए करीब 47 करोड़ रुपये नगर निगम द्वारा खर्च किए जाएंगे। तारकोल से बनी सड़कों को किनारे से पक्का किया जाएगा। कहीं भी धूल एकत्रित न हो इसके लिए यह कदम उठाए गए हैं। धूल उड़ने से लगातार प्रदूषण स्तर बढ़ रहा है। वायु गुणवत्ता प्रबंधन आयोग की द्वारा कराए गए सर्वे के बाद नगर निगम को की गई सिफारिश पर यह कार्य किया जाएगा। पिछले वर्ष मानेसर का प्रदूषण स्तर पूरे प्रदेश में पहले स्थान पर रहा था। इससे पूरे देश में किरकिरी हुई थी। इन



कार्यों के लिए नगर निगम द्वारा वित्तीय मंजूरी के बाद टेंडर प्रक्रिया शुरू की जाएगी। इसके बाद कार्य शुरू होगा। नगर निगम के एक्सईएन मनदीप धनखड़ का कहना है कि सड़कों किनारे टाइल लगाने के कार्यों को लेकर जल्द टेंडर प्रक्रिया शुरू कर दी जाएगी। इन सड़कों

निर्माण पर 2 करोड़ 82 लाख रुपये, गांव भांगरोला से बास रोड के निर्माण पर 2 करोड़ 82 लाख रुपये, पटौदी रोड से दोरका में डेढ़ किलोमीटर सड़क के निर्माण पर 4 करोड़ 26 लाख रुपये खर्च होंगे। वहीं, गांव गढ़ी से हरसरू में सड़क, फुटपाथ व नाले के निर्माण पर 2 करोड़ 88 लाख रुपये, गांव बामडौली की मुख्य सड़क के बचे हुए कार्यों पर एक करोड़ 43 लाख रुपये, पटौदी रोड से गांव मेवका तक सड़क निर्माण पर 4 करोड़ 56 लाख रुपये, गांव हयातपुर से ढाणा रोड के निर्माण पर 5 करोड़ 21 लाख रुपये, गांव हयातपुर स्थित किडजी स्कूल से गांव नवादा के नयाशा पेट्रोल पंप तक सड़क निर्माण पर एक करोड़ 22 लाख रुपये खर्च किए जाएंगे। इसी प्रकार डिबीजन दो में एनएच 48 से गांव नैनवाल तक सड़क निर्माण पर एक करोड़ 5 लाख रुपये, कोटा खंडेवला से गांव बार गुर्जर तक सड़क निर्माण पर एक करोड़ 13 लाख रुपये, गांव बार

गुर्जर से बाबा मोहन राम मंदिर तक सड़क निर्माण पर एक करोड़ 17 लाख रुपये, गांव नैनवाल से खाती ढाणी और मुंशी ढाणी तक सड़क निर्माण पर एक करोड़ 19 लाख रुपये खर्च होंगे।

वहींकोटा खंडेवला से गांव बार गुर्जर के बाबा मोहन राम मंदिर तक सड़क निर्माण पर 1 करोड़ 72 लाख रुपये, गांव कोटा खंडेवला से गांव नौरापुर जाने वाले रास्ते के निर्माण पर 6 करोड़ 40 लाख रुपये, एनएच 48 से सहवावन गांव तक सड़क का निर्माण 2 करोड़ 22 लाख रुपये में होगा। इसी प्रकार एनएच 48 से गांव कुकडौला की सड़क निर्माण पर एक करोड़ 81 लाख रुपये, एनएच 48 स्थित रामपुरा चौक से गांव नखडौला जाने वाले रास्ते के निर्माण पर एक करोड़ 32 लाख रुपये और गांव मानेसर को कासन स्थित पूरण भगत मंदिर से जोड़ने वाले मुख्य रास्ते के निर्माण पर नगर निगम मानेसर 2 करोड़ 13 लाख रुपये खर्च होंगे।

दिल्ली के नवीन शाहदरा में आवारा कुत्तों का आतंक, लोग घरों में कैद; आखें मूंदे बैठे निगम के अधिकारी



पूर्वी दिल्ली, एजेंसी। पूर्वी दिल्ली के नवीन शाहदरा स्थित एल और जे ब्लाक में इन दिनों आवारा कुत्तों का आतंक लोगों के लिए बढ़ी परेशानी बन गया है। क्षेत्र में पिछले तीन महीनों से लगातार कुत्तों के हमले की घटनाएं सामने आ रही हैं। स्थानीय निवासियों ने बताया कि बीते एक माह में ही करीब पांच लोगों को आवारा कुत्तों ने काट लिया है, जिससे इलाके में भय का माहौल बना हुआ है। सुनील जैन ने बताया कि गली में रोजाना 10 से 12 आवारा कुत्ते घूमते रहते हैं, जो अचानक राहगीरों और बच्चों पर हमला कर देते हैं। खासकर सुबह और शाम के समय स्थिति अधिक खतरनाक हो जाती है। बच्चों का स्कूल जाना और नौकरपेशा लोगों का घर से निकलना तक मुश्किल हो गया है। निवासियों ने इस समस्या को लेकर निगम में लिखित शिकायत भी दी है, लेकिन अब तक कोई ठोस कार्रवाई नहीं की गई है। लोगों का आरोप है कि बार-बार शिकायत के बावजूद निगम की ओर से केवल आश्वासन ही मिल रहा है। निवासियों ने जल्द से जल्द आवारा कुत्तों को पकड़ने और इस समस्या का स्थायी समाधान करने की मांग की है, ताकि क्षेत्र में सामान्य स्थिति बहाल हो सके। उधर, पार्षद रितेश सूजी ने बताया कि कोर्ट के आदेश के चलते कुत्तों को पकड़ नहीं जा सकता। कुत्तों की नसबंदी का काम लगातार जारी है। यह भी पढ़ें- ग्रेटर नोएडा के सेक्टर बीटा-2 में आवारा कुत्तों का आतंक, एक महीने में 10 लोग हुए शिकार; कब जाना जा सकता है? आवारा कुत्ते की वजह से अकेले घर से बाहर नहीं निकल सकते। घरेलू सहायिका पर कुत्तों के झुंड ने हमला कर दिया। लगातार इस तरह की घटनाएं सामने आने से आस-पास के लोग काफी परेशान हैं। - मंजु गुप्ता निगम से कई बार शिकायत के बाद भी समाधान नहीं निकला। पार्षद को भी समस्या के बारे में अवगत कराया परंतु उन्होंने आश्वासन देकर लौटा दिया। बच्चे घर के बाहर खेलने से डरने लगे हैं। कई बार तो हाथ से खाने पीने का सामान भी झपट लेते हैं। निगम अधिकारियों से अनुरोध है कि जल्द से जल्द समस्या से मुक्ति दिलाई जाए।

फरीदाबाद में फिर बादल छाने से किसान परेशान, गेहूं कटाई के बीच गुणवत्ता खराब और मंडी में भाव भी घटे



फरीदाबाद, एजेंसी। दो दिन के बाद फिर से आसमान में घने बादल छाए होने और ठंडी हवा चलने से किसानों की चिंता बढ़ गई है। फसल कटाई का काम जोरों से चल रहा है। मंडी में भी फसल की आवक पूरे जोर पर है। यदि वर्षा हो गई तो कटाई का काम रुक जाएगा। गेहूं की गुणवत्ता इस बार पहले से ही खराब हो चुकी है। दाना पतला पड़ गया है और काला दिखाई दे रहा है। मंडी में किसानों से लस्टर लास के नाम पर एक कुंतल गेहूं पर डेढ़ किलो अतिरिक्त गेहूं लिया जा रहा है। हालांकि सरकार समर्थन मूल्य पर 2585 रुपये प्रति कुंतल खरीद रही है। जबकि व्यापारी इस फसल को 2350 से 2400 रुपये प्रति कुंतल खरीद रहे हैं। किसान फसल को हार्वेस्टर से ज्यादा काटने में लगे हुए हैं। ताकि जल्दी फसल कट कर और मंडी पहुंच जाए।

उम्र के आधार पर तय होगा नाबालिग सोशल मीडिया पर सक्रिय रहेंगे या नहीं



नई दिल्ली, एजेंसी। केंद्र सरकार बच्चों और किशोरों द्वारा सोशल मीडिया के बढ़ते इस्तेमाल और उससे जुड़े जोखिमों को देखते हुए नए दिशा-निर्देश तैयार करने पर विचार कर रही है। सरकार का उद्देश्य सोशल मीडिया पर पूर्ण प्रतिबंध लगाने के बजाय एक ऐसा संतुलित मॉडल विकसित करना है, जिसमें उम्र के आधार पर अलग-अलग स्तर की पहुंच और सुरक्षा सुनिश्चित की जा सके। इस महत्वपूर्ण विषय पर उद्योग जगत के प्रतिनिधियों और तकनीकी विशेषज्ञों के साथ गहन चर्चा का दौर जारी है। प्रस्तावित नियमों के तहत मुख्य रूप से पेरेंटल कंट्रोल यानी अभिभावकों के नियंत्रण को मजबूत करने, स्क्रीन टाइम की एक निश्चित सीमा तय करने और कुछ संवेदनशील फीचर्स पर रोक लगाने जैसे सुझावों पर ध्यान दिया जा रहा है। वर्तमान में सोशल मीडिया प्लेटफॉर्म पर उम्र की जांच के पुख्ता इंतजाम न होने के कारण बच्चे गलत जानकारी देकर आसानी से अकाउंट बना लेते हैं, जिसे रोकने के लिए सरकार अब अधिक प्रभावी और तकनीकी रूप से उन्नत पहचान प्रणालियों पर विचार कर रही है। हालांकि, अभी यह तय होना बाकी है कि न्यूनतम उम्र सीमा 13 वर्ष रखी जाए या इसे बढ़ाकर 16 वर्ष किया जाए। इस योजना के क्रियान्वयन में सबसे बड़ी चुनौती ग्रामीण और आर्थिक रूप से कमजोर वर्गों के बीच देखी जा रही है, जहां अक्सर एक ही मोबाइल फोन पूरे परिवार द्वारा साझा किया जाता है। विशेषज्ञों का मानना है कि ऐसी स्थिति में उपयोगकर्ता की सटीक उम्र की पहचान करना और नियमों को कड़ाई से लागू करना काफी जटिल होगा। साथ ही, यदि उम्र सीमा 16 या 18 वर्ष तय की जाती है, तो डिजिटल पहुंच सीमित होने और गोपनीयता (प्राइवसी) से जुड़े नए कानूनी सवाल भी खड़े हो सकते हैं। सरकार का प्राथमिक लक्ष्य बच्चों को ऑनलाइन उल्लंघन हानिकारक सामग्री और साइबर खतरों से सुरक्षित रखना है।

300 करोड़ में बनेगी सड़कें, सिग्नेचर सिटी में बनेगा नया फायर स्टेशन



गाजियाबाद, एजेंसी। नए वित्तीय वर्ष की शुरुआत के साथ ही नए विकास कार्य भी जल्द शुरू होंगे। गाजियाबाद जिले में 300 करोड़ रुपये से सड़कों का निर्माण कार्य कराया जाएगा और लोनी स्थिति ट्रांस दिल्ली सिग्नेचर सिटी में फायर स्टेशन बनाया जाएगा। फायर स्टेशन बनाने के लिए निविदा प्रक्रिया शुरू कर दी गई है। बृहस्पतिवार को कलक्ट्रेट में आयोजित उद्योग बंधु की बैठक में ये जानकारी सम्बंधित विभाग के अधिकारियों ने सीडीओ को दी। बैठक में साहिबाबाद औद्योगिक क्षेत्र में एक व्यक्ति द्वारा रुपये लेकर सरकारी जमीन पर मीट की दुकानें खुलवाने और कबाड़ खरीदने खुलवाने की शिकायत की गई, इस पर सीडीओ ने सम्बंधित के खिलाफ एफआईआर कराने के निर्देश दिए हैं। सीडीओ ने कहा कि औद्योगिक क्षेत्र में पेजल, सफाई और सुरक्षा व्यवस्था को बेहतर किया जाए। विकास से जुड़े जो निर्माण कार्य अधूरे हैं, उनको जल्द पूरा किया जाए।

अमेरिका में बड़ा हेल्थकेयर घोटाला, पचास मिलियन डॉलर की धोखाधड़ी का भंडाफोड़, नर्स-डॉक्टर समेत आठ गिरफ्तार



वाशिंगटन, एजेंसी। अमेरिका में स्वास्थ्य सेवाओं से जुड़ा एक बड़ा घोटाला सामने आया है, जिसने पूरे सिस्टम की विश्वसनीयता पर सवाल खड़े कर दिए हैं। इसी के तहत कैलिफोर्निया में एफबीआई ने आठ लोगों को गिरफ्तार किया है, जिन पर आरोप है कि उन्होंने झूठे हेल्थकेयर केंद्र चलाकर मेडिकेयर से करीब 50 मिलियन डॉलर की धोखाधड़ी की। आरोपियों में नर्स, डॉक्टर, साइकोलॉजिस्ट और कायरोप्रेक्टर शामिल हैं। जांच में पता चला कि मरीजों को वास्तविक टर्मिनल बीमारी के बिना दाखिल कर बिल बनाया गया, जिससे स्वास्थ्य

शरीर और मन दोनों को संतुलन प्रदान करता है वृक्षासन

नई दिल्ली, एजेंसी। तनाव भरी जीवनशैली में मानसिक शांति के लिए योग को प्रभावी उपाय माना जाता है। योगासनों में वृक्षासन एक ऐसा अभ्यास है, जो शरीर और मन दोनों को संतुलन प्रदान करने में मदद करता है। संस्कृत शब्द 'वृक्ष' का अर्थ पेड़ होता है और इस आसन का नाम भी उसी से लिया गया है।

जिस तरह पेड़ अपनी जड़ों के सहारे मजबूती से खड़ा रहता है और तेज हवा या बारिश में भी स्थिर बना रहता है, उसी प्रकार यह आसन व्यक्ति को जीवन की चुनौतियों के बीच भी शांत और संतुलित रहने की प्रेरणा देता है। विशेषज्ञों के अनुसार वृक्षासन शरीर के संतुलन को बेहतर बनाने वाला एक प्रभावी योगासन है। इसे एक पैर पर खड़े होकर नमस्कार मुद्रा में किया जाता है, जिससे शरीर की स्थिरता और संतुलन



क्षमता विकसित होती है। नियमित अभ्यास से पैरों की मांसपेशियां मजबूत होती हैं और शरीर का संतुलन धीरे-धीरे बेहतर होने लगता है। इसके साथ ही यह आसन ध्यान और एकाग्रता बढ़ाने में भी सहायक माना जाता है। आयुष मंत्रालय के अनुसार वृक्षासन एक संतुलनकारी योगाभ्यास है, जो मानसिक स्पष्टता, एकाग्रता और शारीरिक स्थिरता को बढ़ाने

में मदद करता है। इसका नियमित अभ्यास रीढ़ की हड्डी को मजबूत बनाता है और पैरों की मांसपेशियों को टोन करने में भी सहायक होता है। इसके अलावा यह शरीर के 'न्यूरो-मस्क्यूलर को-ऑर्डिनेशन' को बेहतर बनाकर शरीर और दिमाग के बीच तालमेल को मजबूत करता है। योग विशेषज्ञों का मानना है कि यह आसन वात दोष को संतुलित करने में भी

मदद करता है और तनाव को कम करने में सहायक साबित हो सकता है।

योग विशेषज्ञ बताते हैं कि इस आसन का अभ्यास सुबह खाली पेट करना सबसे अधिक लाभकारी माना जाता है। सुबह के समय शरीर और मन दोनों अपेक्षाकृत शांत रहते हैं, जिससे आसन का प्रभाव बेहतर तरीके से मिलता है।

हालांकि यदि समय की कमी के कारण इसे शाम के समय करना हो तो भोजन के कम से कम चार से छह घंटे बाद ही इसका अभ्यास करना चाहिए। विशेषज्ञ यह भी सलाह देते हैं कि वृक्षासन करने से पहले शरीर को तैयार करने के लिए कुछ अन्य योगासन करना उपयोगी होता है। इनमें त्रिकोणासन, वीरभद्रासन और बद्ध कोणासन शामिल हैं, जो शरीर को लचीला बनाने और संतुलन सुधारने में मदद करते हैं।

आर्टेमिस-2 मिशन ने पार की पृथ्वी की कक्षा, 54 साल बाद चंद्रमा की ओर बढ़ा मानव दल

फ्लोरिडा, एजेंसी। नासा के आर्टेमिस-2 मिशन ने अंतरिक्ष अन्वेषण के क्षेत्र में एक ऐतिहासिक उपलब्धि हासिल की है। इस मिशन का मानव दल सफलतापूर्वक पृथ्वी की कक्षा से बाहर निकलकर अब चंद्रमा की ओर अग्रसर हो चुका है। यह कदम मानवता की गहरे अंतरिक्ष में वापसी की दिशा में एक महत्वपूर्ण पड़ाव माना जा रहा है। नासा के अनुसार, ऑरियन अंतरिक्ष यान ने एक अहम ट्रांसलूनर इंजेक्शन बर्न को सफलतापूर्वक अंजाम दिया। इस प्रक्रिया के तहत यान के मुख्य इंजन को लगभग छह मिनट तक चलाया गया, जिससे यह पृथ्वी के गुरुत्वाकर्षण प्रभाव से बाहर निकलकर चंद्रमा की ओर निर्धारित कक्षा में प्रवेश कर गया। इस दौरान करीब 6,000 पाउंड का थ्रस्ट उपयुक्त हुआ, जिसने यान को सटीक दिशा में आगे बढ़ाया।

पांच मिनट से ज्यादा चला



ट्रांसलूनर इंजेक्शन बर्न: मिशन प्रबंधन टीम ने इस महत्वपूर्ण प्रक्रिया के लिए सर्वसम्मति से 'गो' सिग्नल दिया था। यह बर्न कुल 5 मिनट 49 सेकंड तक चला। इसके सफलतापूर्वक पूरा होने के साथ ही अंतरिक्ष यात्री 1972 के अपोलो 17 के बाद पहली बार चंद्रमा के चारों ओर यात्रा करने के लिए आधिकारिक रूप से रवाना हो गए हैं।

नासा बोलो- अमेरिका के लिए निर्णायक पल: नासा के प्रमुख जेरेड इसाकमैन ने सोशल मीडिया प्लेटफॉर्म एक्स पर इस उपलब्धि की पुष्टि करते हुए

कहा कि ट्रांसलूनर इंजेक्शन बर्न सफलतापूर्वक पूरा हो गया है और आर्टेमिस-2 का दल अब चंद्रमा की ओर बढ़ रहा है। उन्होंने इसे एजेंसी के लिए एक निर्णायक क्षण बताया है। कहा कि अमेरिका एक बार फिर अंतरिक्ष यात्रियों को चंद्रमा भेजने के मिशन में सक्रिय हो गया है।

आर्टेमिस-2 मिशन में ये चार अंतरिक्ष यात्री शामिल: इस मिशन में क्रिस्टीना कोच, विक्टर ग्लोवर, रीड वाइसमैन के साथ कनाडाई अंतरिक्ष एजेंसी के जेरेमी हैनसन शामिल हैं।

पाकिस्तान में त्राहिमाम: पेट्रोल 458, डीजल 500 के पार; दाम देख आवाम के छूटे पसीने

इस्लामाबाद, एजेंसी। अमेरिका-इस्राइल और ईरान के बीच छिड़ी जंग के साथ वैश्विक तेल कीमतों में उछाल पाकिस्तान की जनता पर कहर बनकर टूट रहे हैं। दरअसल, पाकिस्तान की सरकार ने पेट्रोलियम उत्पादों की कीमतों में अभूतपूर्व वृद्धि की घोषणा की है। पाकिस्तान में पेट्रोल की कीमत में 43 प्रतिशत और हाई-स्पीड डीजल में 55 प्रतिशत तक बढ़ोतरी की गई है, जो तुरंत लागू हो गई है। नई दरों के तहत पेट्रोल की कीमत 137.23 रुपये प्रति लीटर बढ़कर 458.41 रुपये हो गई है, जबकि डीजल की कीमत 184.49 रुपये प्रति लीटर बढ़कर 520.35 रुपये प्रति लीटर हो गई है। इसके अलावा केरोसिन की कीमत में भी 34.08 रुपये प्रति लीटर की वृद्धि की गई है। सरकार ने डीजल की कीमतों के असर को सीमित करने के लिए पेट्रोलियम लेवी में बदलाव किया है। पेट्रोल पर लेवी बढ़ाकर 160 रुपये प्रति लीटर कर दी गई है, जबकि



डीजल पर इसे शून्य कर दिया गया है। कठिन, लेकिन जिम्मेदार फैसला पाकिस्तानी-पेट्रोलियम मंत्री: पेट्रोलियम मंत्री अली परवेज मलिक ने एक न्यूज चैनल पर कहा कि ये कठिन लेकिन जिम्मेदार फैसले व्यापक स्तर पर राष्ट्रपति, प्रधानमंत्री, सैन्य नेतृत्व और प्रांतीय मुख्यमंत्रियों के साथ

विचार-विमर्श के बाद लिए गए हैं। उन्होंने कहा कि इस फैसले का मकसद जरूरतमंद वर्गों तक ही सब्सिडी सीमित रखना और आर्थिक स्थिरता बनाए रखना है।

इन लोगों को मिलेगी सब्सिडी: सरकार ने राहत उपायों के तहत दोपहिया वाहन चालकों को तीन महीने

तक प्रति माह 20 लीटर तक 100 रुपये प्रति लीटर की सब्सिडी देने की घोषणा की है। छोटे किसानों को फसल के समय एक बार के लिए 1,500 रुपये प्रति एकड़ की सहायता मिलेगी।

डीजल आधारित माल और यात्री परिवहन के लिए भी 100 रुपये प्रति लीटर की सब्सिडी दी जाएगी,

जिसकी हर महीने समीक्षा होगी। खाद्य आपूर्ति में लगे टुकों को 70,000 रुपये प्रति माह, बड़े टुकों को 80,000 रुपये और इंटर-सिटी सार्वजनिक परिवहन वाहनों को एक लाख रुपये प्रति माह की सहायता दी जाएगी। इसके अलावा पाकिस्तान रेलवे को भी सब्सिडी प्रदान की जाएगी, ताकि किराया नियंत्रित रह सके।

अमेरिका में विदेशी दवाओं पर अब लग सकता है 100 प्रतिशत तक टैरिफ, ट्रंप ने कार्यकारी आदेश पर किया हस्ताक्षर

वाशिंगटन, एजेंसी। अमेरिकी राष्ट्रपति डोनाल्ड ट्रंप ने गुरुवार को एक नया कार्यकारी आदेश जारी किया, जिसके तहत विदेशी दवाओं पर 100 प्रतिशत तक की आयात दर (टैरिफ) लगाने का रास्ता खुल गया है। यह आदेश उन दवाओं पर लागू होगा जिनके लिए अमेरिकी कंपनियों के साथ विशेष कीमत समझौता नहीं होगा या जिनकी उत्पादन इकाइयां अमेरिका में नहीं बनाई जा रही हैं। जो कंपनियां अमेरिका में उत्पादन सुविधाएं बना रही हैं और कीमत समझौता कर चुकी हैं, उनके लिए कोई टैरिफ नहीं लगेगा। दूसरी ओर जिन कंपनियों ने समझौता नहीं किया लेकिन अमेरिका में उत्पादन कर रही हैं, उन पर 20 प्रतिशत टैरिफ लगेगा, जो चार साल में बढ़कर 100 प्रतिशत हो जाएगा। प्रशासन ने कंपनियों को 120 से 180 दिनों तक बातचीत करने का समय दिया है।

कल्याण वर्ष में बड़ी पहल: अब किसानों को समय पर मिलेगा सटीक मौसम पूर्वानुमान

स्वचालित मौसम स्टेशन हुआ सक्रिय, फसल सुरक्षा और उत्पादन बढ़ाने में मिलेगी मदद

मीडिया ऑडिटर, सीधी (निप्र)। 'किसान कल्याण वर्ष' के अंतर्गत किसानों की आय बढ़ाने और फसलों को प्राकृतिक जोखिमों से सुरक्षित रखने के उद्देश्य से जिले में एक महत्वपूर्ण पहल की गई है। कृषि विज्ञान केंद्र सीधी में स्थापित स्वचालित मौसम स्टेशन अब पूरी तरह से क्रियाशील हो गया है जिससे किसानों को समय पर सटीक और अद्यतन मौसम पूर्वानुमान उपलब्ध कराया जा रहा है। यह अत्याधुनिक मौसम स्टेशन तापमान, आर्द्रता, हवा की गति एवं दिशा, वर्षा और वायुमंडलीय दबाव जैसे महत्वपूर्ण आंकड़ों को स्वतः रिकॉर्ड कर त्वरित रूप से



प्रसारित करता है इन आंकड़ों के आधार पर कृषि विभाग एवं कृषि विज्ञान केंद्र द्वारा किसानों को नियमित रूप से सलाह दी

जा रही है जिससे वे मौसम के अनुरूप अपनी कृषि गतिविधियों की योजना बनाकर संभावित नुकसान से बच सकें

इस पहल के माध्यम से किसान अब असमय वर्षा तेज हवाओं या अचानक तापमान परिवर्तन जैसी परिस्थितियों के प्रति पहले

से सतर्क रह पाएंगे इससे न केवल फसल क्षति में कमी आएगी बल्कि उत्पादन में वृद्धि और आर्थिक नुकसान में भी कमी आने की संभावना है। कृषि विज्ञान केंद्र के प्रमुख शैलेन्द्र गौतम ने बताया कि मौसम स्टेशन से प्राप्त डाटा के आधार पर किसानों को समय-समय पर वैज्ञानिक सलाह दी जा रही है वहीं उपसंचालक कृषि राजेश सिंह चौहान ने जानकारी दी कि अधिक से अधिक किसानों को किसान सारथी के पोर्टल से जोड़ा जा रहा है, ताकि उन्हें एसएमएस के माध्यम से मौसम एवं कृषि संबंधी महत्वपूर्ण सूचनाएं सीधे प्राप्त हो सकें। उन्होंने बताया कि अब

तक 31 हजार से अधिक किसान इस पोर्टल से जुड़ चुके हैं और शेष किसानों को भी तेजी से जोड़ने का कार्य किया जा रहा है जिन किसानों को अभी तक एसएमएस अलर्ट प्राप्त नहीं हो रहे हैं वे अपने नजदीकी कृषि विस्तार अधिकारी से संपर्क कर पंजीयन करा सकते हैं इसके अतिरिक्त विभागीय व्हाट्सएप समूहों के माध्यम से भी किसानों तक जानकारी पहुंचाई जा रही है यह पहल 'किसान कल्याण वर्ष' के उद्देश्यों-सशक्त किसान, सुरक्षित फसल और समृद्ध खेती-को साकार करने की दिशा में एक महत्वपूर्ण कदम साबित हो रही है।

गैस आपूर्ति व्यवस्था में सुधार: शिकायत पर अब त्वरित समाधान

मीडिया ऑडिटर, सीधी (निप्र)। घरेलू गैस आपूर्ति को सुगम, पारदर्शी और उपभोक्ता अनुकूल बनाने के लिए जिले में प्रभावी पहल शुरू की गई है। प्रभारी जिला आपूर्ति अधिकारी ने जानकारी देते हुए बताया कि जिला नोडल अधिकारी एवं खाद्य विभाग की संयुक्त टीम द्वारा प्रताप गैस एजेंसी का औचक निरीक्षण किया गया निरीक्षण के दौरान पाया गया कि 22 मार्च 2026 तक की बुकिंग वाले उपभोक्ताओं को गैस सिलेंडर वितरित किए जा रहे हैं एजेंसी प्रबंधन के अनुसार वर्तमान में सामान्य दिनों की तुलना में बुकिंग की संख्या अधिक होने से बैकलॉग की स्थिति बनी है हालांकि कंपनी से गैस की आपूर्ति नियमित रूप से प्राप्त हो रही है और लॉबित बुकिंग को शीघ्र पूरा करने के प्रयास किए जा रहे हैं प्रशासन द्वारा गैस आपूर्ति व्यवस्था की सतत निगरानी की जा रही है, ताकि उपभोक्ताओं को समय पर गैस उपलब्ध हो सके।

अधिकारियों ने स्पष्ट किया है कि किसी भी प्रकार की लापरवाही पाए जाने पर संबंधित एजेंसी के खिलाफ आवश्यक कार्रवाई की जाएगी। इसी क्रम में जिले में भारत पेट्रोलियम कॉर्पोरेशन लिमिटेड द्वारा सिटी गैस पालिका सीधी क्षेत्र में अब तक 147 परिवारों को परीक्षण के तौर पर पीएनजी कनेक्शन प्रदान किए जा चुके हैं जल्द ही चुरहट और रामपुर नैकिन क्षेत्रों में भी पीएनजी सेवा का ट्रायल प्रारंभ किया जाएगा। इस व्यवस्था के लागू होने से भविष्य में उपभोक्ताओं की एलपीजी सिलेंडर पर निर्भरता कम होगी और उन्हें अधिक सुरक्षित एवं सुविधाजनक गैस आपूर्ति मिल सकेगी।

पोंडी-बस्तुआ क्षेत्र में बाघिन की मौजूदगी: संजय टाइगर रिजर्व जंगल में दिखी, छह साल पहले किया था रेस्क्यू

मीडिया ऑडिटर, सीधी (निप्र)। संजय टाइगर रिजर्व की बाघिन T 54 ने संघर्षों के बाद जंगल में अपनी पहचान स्थापित की है। दिसंबर 2020 में रेस्क्यू किए गए शावकों में से एक T54 जून 2024 में जंगल में छोड़े जाने के बाद अब पोंडी और बस्तुआ क्षेत्र में सफलतापूर्वक अपनी मौजूदगी दर्ज करा रही है। इस बाघिन की कहानी दिसंबर 2020 में शुरू हुई थी जब बाघिन T3 के दो शावकों को ब्यौहारी बफर क्षेत्र से रेस्क्यू किया गया था इन दोनों मादा शावकों को सुरक्षित रखने के लिए बांधवगढ़ टाइगर रिजर्व के एनक्लोजर में रखा गया था। लगभग एक साल बाद 2 दिसंबर 2021 को इन शावकों को जंगल में फिर से बसाने की योजना बनाई गई एक शावक को सतपुड़ा टाइगर रिजर्व भेजा गया जबकि दूसरी को संजय टाइगर रिजर्व के मोहन रेंज में



छोड़ा गया जो बाद में T32 के नाम से जानी गई वर्ष 2022 में 323 ने दो शावकों को जन्म दिया। हालांकि 12 मार्च 2023 को T32 की अचानक मौत हो गई जिससे उसके दो छोटे शावक अनाथ हो गए जंगल में उनके जीवित रहने की संभावना कम थी इसके बाद वन विभाग की टीम ने 17 मार्च 2023 को इन दोनों शावकों को रेस्क्यू कर दुबरी टाइगर एनक्लोजर में सुरक्षित रखा। समय के साथ इन शावकों में से एक मादा बाघ 3254 के रूप में विकसित हुई। जून 2024 में उसे रेडियो कॉलर लगाकर बस्तुआ क्षेत्र में छोड़ा

गया यह उसकी जंगल में वापसी और आमनिर्भरता की परीक्षा थी लगभग दो वर्षों की निरंतर निगरानी और सुरक्षा के बाद T54 ने पोंडी और बस्तुआ क्षेत्र में अपनी मजबूत उपस्थिति दर्ज कराई है उसने साबित कर दिया है कि वह जंगल में न केवल जीवित रहने में सक्षम है बल्कि पूरी तरह से स्थापित भी हो चुकी है। मार्च 2026 में जंगल में तीन नहें पगमार्क दिखने से मादा बाघ 3254 के मां बनने के संकेत मिले हालांकि शावक कैमरे में कैद नहीं हो सके फिर भी वन विभाग में खुशी की लहर दौड़ गई।

महदेइया स्टेशन पर कोयला चोरी का आरोप: 50 से अधिक लोग रैक से ले जाते दिखे कोयला



मीडिया ऑडिटर, सिंगरौली (निप्र)। महदेइया रेलवे स्टेशन से कोयला चोरी का एक वीडियो सामने आया है कि खड़ी हुई मालगाड़ी पर 50 से ज्यादा लोग चढ़कर खुलेआम कोयला लूट रहे हैं यह वीडियो सोशल मीडिया पर भी पोस्ट किया जा रहा है। इस मामले में कुछ चौकाने वाली बातें सामने आई हैं सूत्रों की मानें तो कोयला माफिया, एनसीएल के सुरक्षाकर्मियों और रेलवे के कर्मचारियों से साठगांठ करके इस खेल को अंजाम देते हैं इस चोरी से देश को हर साल करोड़ों रुपये के राजस्व का चूना लग रहा है खबर है कि गोरबो इलाके में सक्रिय कोल

माफिया बिना किसी ठोस वजह के कोयले से लदी रैक (ट्रेन) को रुकवा देते हैं। इसके बाद बड़े पैमाने पर कोयला उतार लिया जाता है और उसे सस्ते दामों पर दूसरे राज्यों खासकर उत्तर प्रदेश भेज दिया जाता है। महदेइया स्टेशन के स्टेशन मास्टर अरविंद कुमार ने बताया कि उन्होंने इस पूरी घटना की लिखित जानकारी एनसीएल के अधिकारियों को दे दी है। उन्होंने यह भी साफ किया कि उनका काम सिर्फ सूचना देना है कार्रवाई करना नहीं फिलहाल इस मामले में अभी तक कोई कार्रवाई नहीं हुई है जिससे प्रशासन के रवैये पर भी सवाल उठ रहे हैं।

दो साल पहले बंटने आईं किताबें खंडहर में सड़िं

मीडिया ऑडिटर, सीधी (निप्र)। रामपुर नैकिन में शिक्षा विभाग की लापरवाही सामने आई है यहां बच्चों को मुफ्त बांटने के लिए आई सैकड़ों सरकारी किताबों एक पुरानी जर्जर इमारत में सड़ती हुई मिली हैं। हैरानी की बात यह है कि यह इमारत जनपद शिक्षा केंद्र दफ्तर के बिल्कुल बगल में है। नमी और गंदगी की वजह से इन किताबों की हालत बहुत खराब हो चुकी है और अब ये पढ़ने लायक नहीं बची हैं जिस जगह ये किताबें रखी थीं वहां मवेशी भी घूमते रहते हैं जिससे किताबों को और ज्यादा नुकसान पहुंचा है। गांव के रहने वाले प्रशांत सिंह ने बताया कि ये किताबें करीब दो साल पहले बच्चों को बांटने के लिए आई थीं लेकिन न तो इन्हें बच्चों तक पहुंचाया गया और न ही वापस विभाग को भेजा गया।

विश्वविद्यालय की मांग लोकसभा में गूजी, स्थापना तक जारी रहेगा संघर्ष: इंद्रलाल



मीडिया ऑडिटर, सीधी (निप्र)। जिले में लंबे समय से लंबित विश्वविद्यालय स्थापना की मांग अब राष्ट्रीय स्तर तक पहुंच गई है। सीधी संसदीय क्षेत्र के सांसद डॉ. राजेश मिश्र द्वारा इस मुद्दे को लोकसभा में शून्यकाल के दौरान उठाए जाने के बाद छात्रों और युवाओं में उत्साह का माहौल है जानकारी के अनुसार सीधी जिले में विश्वविद्यालय की स्थापना को लेकर छात्र-छात्राएं पिछले कई वर्षों से लगातार संघर्ष कर रहे हैं। सीधी विश्वविद्यालय संघर्ष समिति के माध्यम से इस मांग को कई बार शासन-प्रशासन तक पहुंचाया गया है इसी क्रम में हाल ही में समिति के प्रतिनिधियों ने सांसद डॉ. राजेश मिश्र को ज्ञापन सौंपकर सांसद में इस मुद्दे को उठाने का आग्रह किया था। सांसद द्वारा लोकसभा में इस विषय को प्रमुखता से उठाए जाने की प्रकृत मिलते ही छात्र समुदाय में खुशी की लहर दौड़ गई छात्रों ने इसे अपने आंदोलन की बड़ी उपलब्धि बताया है और उत्साहित हैं कि अब इस दिशा में ठोस पहल होगी विश्वविद्यालय मांग आंदोलन का नेतृत्व कर रहे शोध छात्र इंद्रलाल पटेल ने टीम की ओर

से सांसद डॉ. राजेश मिश्र के प्रति आभार व्यक्त किया उन्होंने कहा कि सांसद ने छात्रों की भावना को समझते हुए इस महत्वपूर्ण मुद्दे को राष्ट्रीय मंच पर उठाया है, जिसके लिए पूरा छात्र समुदाय उनका ऋणी रहेगा इंद्रलाल पटेल ने स्पष्ट रूप से कहा कि जब तक सीधी जिले में विश्वविद्यालय की स्थापना नहीं हो जाती तब तक छात्र-छात्राओं का संघर्ष निरंतर जारी रहेगा। उन्होंने यह भी कहा कि विश्वविद्यालय की स्थापना से जिले के हजारों विद्यार्थियों को उच्च शिक्षा के बेहतर अवसर मिलेंगे और उन्हें अन्य शहरों की ओर पलायन नहीं करना पड़ेगा। छात्रों का मानना है कि जिले में विश्वविद्यालय की स्थापना होने से न केवल शिक्षा का स्तर ऊंचा होगा बल्कि क्षेत्र के सामाजिक और आर्थिक विकास को भी नई गति मिलेगी स्थानीय स्तर पर उच्च शिक्षा की उपलब्धता से ग्रामीण और आर्थिक रूप से कमजोर वर्ग के विद्यार्थियों को विशेष लाभ मिलेगा। छात्र संघर्ष समिति ने उम्मीद जताई है कि केंद्र और राज्य सरकार इस मांग पर शीघ्र सकारात्मक निर्णय लेकर सीधी जिले के छात्रों को बड़ी सीमांत प्रदान करेगी।

बाल विवाह मुक्त भारत अभियान पर गोष्ठी सम्पन्न, जागरूकता पर दिया गया जोर

मीडिया ऑडिटर, सीधी (निप्र)। मध्यप्रदेश शासन के उच्च शिक्षा विभाग के निर्देशानुसार शासकीय महाविद्यालय मड़वास में 'बाल विवाह मुक्त भारत अभियान: चुनौतियां और आगे की राह' विषय पर एक विचार गोष्ठी का आयोजन किया गया कार्यक्रम की अध्यक्षता महाविद्यालय के प्रभारी प्राचार्य गोपाल चौरसिया ने की। अपने अध्यक्षीय उद्घोषण में चौरसिया ने कहा कि बाल विवाह जैसी कुप्रथा को समाप्त करने के लिए शिक्षा सबसे प्रभावी माध्यम है शिक्षा के प्रसार से समाज में जागरूकता बढ़ेगी और इस कुप्रथा पर प्रभावी अंकुश लगाया जा सकेगा गोष्ठी के दौरान भूगोल विभाग के तेज प्रकाश कुशवाहा ने कहा कि बाल विवाह से छात्राओं के मानसिक एवं शारीरिक विकास पर प्रतिकूल प्रभाव पड़ता है।

हनुमान प्रगटोत्सव पर निकली शोभायात्रा: रथ में भगवान हनुमान की झांकी सजाई



मीडिया ऑडिटर, सिंगरौली (निप्र)। हनुमान प्रगटोत्सव पर रैली निकाली गई पूरे शहर में जय श्रीराम और हनुमान जी की जय के नारे लगे इस रैली में हनुमान जी की एक सुंदर झांकी भी सजाई गई थी। रैली शाम को साढ़े चार बजे माजान चौक के शिव मंदिर से निकली यह ताली, कॉलेज चौक, ट्रेफिक तिराहा, थाना रोड और काली मंदिर होते हुए मस्जिद तिराहे तक पहुंची रास्ते में लोगों ने फूल बरसाकर रैली का स्वागत किया। मस्जिद तिराहे पर पहुंचकर सबने मिलकर हनुमान चालीसा पढ़ी। इस कार्यक्रम

में 500 से ज्यादा लोग शामिल हुए। रैली में शामिल युवकों ने कहा कि हर साल की तरह इस भी आयोजन भव्य रहा। इसमें जिलेभर के लोग शामिल हुए और पूरे उत्साह के साथ रैली में साथ चले स्थानीय भक्तों ने फूल बरसाकर शोभायात्रा का जगह-जगह स्वागत किया गया। रैली में कोई गड़बड़ न हो इसके लिए पुलिस ने पुख्ता इंतजाम किए थे। मौके पर एसडीएम, दो एसडीओपी, चार थानेदार और 50 से ज्यादा पुलिसवाले तैनात रहे अफसरों ने बताया कि पूरी रैली शांति से निकल गई।

01 मई मजदूर दिवस पर नगर निगम में कवि सम्मेलन की परम्परा हो पुनर्जीवित : डिगवानी

हिन्दू धर्म परिषद एवं कलम परिवार का विनम्र अनुरोध

मीडिया ऑडिटर, रीवा (निप्र)। नगर का हृदय स्थल पदमधर पार्क इस बात का साक्षी रहा है कि यहां प्रतिवर्ष 01 मई मजदूर दिवस के अवसर पर नगर पालिक निगम द्वारा अखिल भारतीय कवि सम्मेलन का भव्य आयोजन किया जाता था इस आयोजन में देश भर के नामी कवि एवं शायर अपनी प्रस्तुतियों से नगरवासियों और रचनाकारों को सुनने, देखने और सीखने का अवसर प्रदान करते थे। देर रात तक चलने वाले इन कवि सम्मेलनों में भारी संख्या में सुधी श्रोता उपस्थित रहते थे।

तत्कालीन निगम के जनसंपर्क अधिकारी एवं कवि जगजीवनलाल तिवारी के कार्यकाल तक उनकी सक्रिय सहभागिता से यह परम्परा निरंतर चलती रही किंतु लंबे समय से यह आयोजन बंद है और पुनः मूर्त रूप नहीं ले पाया है। जबकि नगर निगम के आनंद विभाग में सांस्कृतिक गतिविधियों के लिए पर्याप्त बजट उपलब्ध होने की जानकारी है उसके उपयोग को लेकर आम जनता में स्पष्टता नहीं है। 01 मई मजदूर दिवस पर कवि सम्मेलन आयोजित करने की यह परम्परा अत्यंत

पुरानी एवं समृद्ध रही है। इसी परम्परा को पुनर्जीवित करने हेतु हिन्दू धर्म परिषद एवं विंध्य काव्य साहित्य परिषद कलम परिवार ने नगर निगम आयुक्त से विनम्र अनुरोध किया है। इस आयोजन से नगर के नवोदित रचनाकारों को अपनी प्रतिभा निखारने और नई दिशा प्राप्त करने का अवसर मिलता है यह भी उल्लेखनीय है कि रीवा के अनेक कवि एवं शायर देशभर के कवि सम्मेलनों एवं टीवी चैनलों पर अपनी प्रतिभा का लोहा मनवा चुके हैं किंतु स्थानीय स्तर पर उन्हें अपेक्षित मंच नहीं मिल पाता। हिन्दू धर्म

परिषद एवं कलम परिवार के संस्थापक एवं वरिष्ठ रचनाकार नारायण डिगवानी ने 01 मई मजदूर दिवस पर अखिल भारतीय कवि सम्मेलन की पुनः शुरुआत करने की मांग की है। उनका कहना है कि इस आयोजन से श्रमिक वर्ग के सम्मान का अवसर भी प्राप्त होता है संस्था के अध्यक्ष ऋषिशंकर मिश्रा एवं कलम परिवार के अध्यक्ष नागेन्द्र मिश्रा मणि ने भी इस आयोजन में पूर्ण सहयोग का आश्वासन देते हुए नगर निगम आयुक्त से इस दिशा में शीघ्र निर्णय लेने का आग्रह किया है।

महिलाओं एवं बालिकाओं को किया जागरूक, वन स्टॉप सेंटर का शिविर आयोजित



मीडिया ऑडिटर, सीधी (निप्र)। जिले में महिलाओं और बालिकाओं की सुरक्षा एवं अधिकारों के प्रति जागरूकता बढ़ाने के उद्देश्य से उत्तरी कर्दीया क्षेत्र में वन स्टॉप सेंटर की टीम द्वारा जागरूकता शिविर आयोजित

किया गया। यह कार्यक्रम कलेक्टर विकास मिश्रा के निदेशानुसार जिला कार्यक्रम अधिकारी प्रवेश मिश्रा के मार्गदर्शन एवं प्रशासक सरोज खरे के नेतृत्व में संपन्न हुआ। शिविर में उपस्थित महिलाओं एवं

बालिकाओं को बाल विवाह जैसी कुप्रथा के दुष्परिणामों के बारे में विस्तारपूर्वक जानकारी दी गई। विशेषज्ञों ने बताया कि बाल विवाह न केवल सामाजिक बुराई है बल्कि यह कानूनन अपराध भी है इसके तहत निर्धारित दंड और

कानूनी प्रावधानों की जानकारी देकर प्रतिभागियों को इसके विरुद्ध जागरूक किया गया कार्यक्रम के दौरान जागरूकता बढ़ाने हेतु पंपलेट का वितरण भी किया गया जिससे महिलाएं और बालिकाएं अपने अधिकारों और

उपलब्ध सेवाओं के बारे में अधिक जानकारी प्राप्त कर सकें चर्चा कर प्रतिभागियों की जिज्ञासाओं का समाधान भी किया गया। वन स्टॉप सेंटर द्वारा प्रदान की जाने वाली सेवाओं की

जानकारी देते हुए टीम ने बताया कि केंद्र में पीड़ित महिलाओं एवं बालिकाओं को एक ही स्थान पर समग्र सहायता उपलब्ध कराई जाती है। इसमें परामर्श सेवा कानूनी सहायता, अस्थायी आश्रय पुलिस सहायता 24 घंटे हेल्पलाइन तथा चिकित्सा सहायता जैसी कुल छह प्रकार की सुविधाएं शामिल हैं। कार्यक्रम में उपस्थित महिलाओं को यह भी बताया गया कि किसी भी प्रकार की हिंसा, उत्पीड़न या संकट की स्थिति में वे निःसंकोच वन स्टॉप सेंटर से संपर्क कर सकती हैं यह केंद्र उनकी सुरक्षा, सहायता और पुनर्वास के लिए सदैव तत्पर है। इस अवसर पर केस वर्कर अरुणिमा पाठक, पुष्पलता शर्मा, मंजूला मिश्रा एवं अंजू पाण्डेय उपस्थित रहीं, जिन्होंने शिविर के सफल संचालन में सक्रिय भूमिका निभाई कार्यक्रम के माध्यम से महिलाओं एवं बालिकाओं में जागरूकता बढ़ी और उन्हें अपने अधिकारों के प्रति सजग रहने की प्रेरणा मिली।

कार्यालय नगर पालिक निगम रीवा, जिला- रीवा (म.प्र.)					
//निविदा सूचना //					
क्र.	उपलब्ध एवं जारी तिथि तथा NIT क्रमांक/दिनांक	कार्य का नाम	कार्य की समाप्ति एवं लागत	निविदा प्रपत्र की मूल्य एवं EMD	निविदा की तिथि
1.	2026 UAD 496773/02.04.2026 (FIRST CALL) 972/02.04.2026	जीन क्रमांक-01 अंतर्गत स्वच्छ सर्वेक्षण-2026 हेतु वार्ड क्रमांक-01, 02, 03, 04, 05, 32, 33, 34, 35, 36, 37, 38 में विभिन्न स्थानों पर WBM सड़क एवं पैवमेंट ब्लॉक (पीस वर्क) निर्माण का कार्य।	04 माह ₹13.34 लाख	₹2000.00 ₹10005.00	04.05.2026 18:00 बजे तक।
2.	2026 UAD 496774/02.04.2026 (FIRST CALL) 973/02.04.2026	जीन क्रमांक-01 अंतर्गत स्वच्छ सर्वेक्षण-2026 हेतु वार्ड क्रमांक-01, 02, 03, 04, 05, 32, 33, 34, 35, 36, 37, 38 में विभिन्न स्थानों पर RCC नाली, नाली कवर एवं जाली (पीस वर्क) निर्माण का कार्य।	04 माह ₹13.34 लाख	₹2000.00 ₹10770.00	04.05.2026 18:00 बजे तक।

नोट:- निविदा से संबंधित किसी भी प्रकार के संशोधन का प्रकाशन ऑनलाईन <https://mptenders.gov.in> की वेबसाइट पर ही किया जाएगा, पृथक से समाचार पत्र में प्रकाशन नहीं किया जाएगा।

कार्यपालन यंत्रि, (जोन क्रमांक-01)
नगर पालिक निगम रीवा (म.प्र.)

बालाजी इंडस्ट्रीज में खपाई करोड़ों की सरकारी मूंग, सह-आरोपी बनने की संभावना, एक महीने से जेल में संचालिका

मीडिया ऑडिटर, नर्मदापुरम (निप्र)। ग्राम चोलाचौन स्थित एकलव्य वेयरहाउस से गायब 4.22 करोड़ रुपए की सरकारी मूंग मामले में एक बड़ा खुलासा हुआ है। गोदाम से गायब मूंग को बालाजी इंडस्ट्रीज में खपाया गया पुलिस की जांच में सरकारी मूंग खपाने का मामला उजागर हुआ है। पुलिस ने केस में बयान और जांच के आधार पर आरोपी अमित तोमर के साथी अभय राजवत निवासी भिंड को भी आरोपी बनाया है। अभय को पुलिस ने भिंड से गिरफ्तार कर लिया वर्तमान में एकलव्य वेयरहाउस की संचालिका आरती नंदा तोमर और अभय राजवत जेल में हैं आरती तोमर की जमानत के लिए हाईकोर्ट तक अर्जी लगी है लेकिन अब तक वो जेल से बाहर नहीं आ सकीं वहीं आरोपी अमित तोमर और चौकीदार अमर कोल फरार हैं अग्रिम जमानत के लिए उनके परिजन और अधिवक्ता



हाईकोर्ट के चक्कर लगा रहे मप्र वेयरहाउस कॉर्पोरेशन ब्रॉच मैनेजर हेमंत चंदेल ने मूंग चोरी के शक में 14 फरवरी को शिकायत की थी। मामले में मप्र वेयरहाउसिंग लॉजिस्टिक्स कांपैरिशन क्षेत्रीय प्रबंधक अतुल सोरटे जिला प्रबंधक वासुदेव डबडे तहसीलदार

अंकित मोय्य ने 16 फरवरी को वेयरहाउस का ताला तुड़वाकर मूंग देखी थी। जहां बड़ी मात्रा में मूंग से भरी बोयियां गायब मिली और स्टैक में रखी मूंग में मिट्टी कचरे की मिलावट मिली थी टीम द्वारा वेयरहाउस में रखे मूंग का स्टॉक 18 फरवरी 19 फरवरी को चेक



किया अंतिम जांच प्रतिवेदन में एकलव्य वेयरहाउस ऑनलाइन अनुसार कुल 62694 बोरी वजन 21345 कि. जमा होना दर्शित है। जबकि गोदाम का रिस्टेकिंग के बाद भौतिक सत्यापन करने पर 52795 बोरी पाई गई है। 9899 बोरी कम पाई गई है। जिसकी

कीमत 4 करोड़ 22 लाख 21 हजार 710 रुपए है गोदाम संचालिका आरती नंदा तोमर उसके रिस्टेदार अमित पिता जयसिंह तोमर और चौकीदार अमर कोल ने गोदाम में रखी मूंग की हेरा-फेरी अमानत में ख्यान्त किया। जिसके चलते 19 फरवरी

को माखननगर थाने में एफआईआर दर्ज की गई जिसकी जांच माखननगर थाना प्रभारी अनूप कुमार उड़के कर रहे हैं। वेयरहाउस में आरोपियों द्वारा एक शटल में लगा सरकारी एक ताला तोड़कर उसी कंपनी का दूसरा ताला भी लगाया गया। जांच में पाया गया कि गोदाम में लगे 11 तालों में से 10 ताले सही पाए गए। एक ताला क्रमांक 49702 मौके पर नहीं मिला। गोदाम संचालक द्वारा ताला तोड़कर उसी कंपनी का हू-बहू ताला मुख्य शटर (बड़ी शटर) पर लगाया गया वेयरहाउस संचालिका आरती नंदा तोमर ने वेयरहाउस से मूंग गायब होने के मामले में थाने में लिखित शिकायत 14 फरवरी को की। फिर डेढ़ महीने बाद भी कोई सामने नहीं आया। आरती तोमर एक माह से जेल में हैं। उसे जेल से बाहर लाने के तमाम प्रयास किए गए लेकिन उसे जमानत नहीं मिल पा रही।

2 बाइकों की टक्कर में दो की मौत, तीसरे की हालत गंभीर भीलटदेव से लौटने समय हादसा



मीडिया ऑडिटर, नर्मदापुरम (निप्र)। स्टेट हाइवे पर रतवाडा के पास दो बाइक की आमने सामने की टक्कर हो गई हादसा इतना खतरनाक था कि तीन युवक गंभीर रूप से घायल हुए राहगीर और परिजनों ने उन्हें उठाकर नर्मदापुरम लेकर आए। जिनमें दो युवकों को डॉक्टर ने मृत घोषित किया तीसरे युवक की हालत नाजुक है जिला अस्पताल में उसका वैटलेटर पर उपचार जारी है पुलिस के मुताबिक एक्सीडेंट में जान गंवाने वालों में पीयूष जोटे (18) निवासी नाला मोहल्ला इटारसी और आयुष मांडवी (20) निवासी आमुपुरा है। जानकारी के मुताबिक आयुष मांडवी भिलट देव बाबा के मेले में गया था रात करीब 11 बजे वो अपने परिजन

और साथियों के साथ अलग अलग बाइक से गांव लौट रहे थे। पीयूष रात 10 बजे घर से काम का कहकर निकला था। रात 11 बजे रतवाडा के पास दोनों बाइक की आमने सामने की टक्कर हो गई। जिसमें तीनों गंभीर रूप से घायल हो गए। साथ में आ रहे परिजन और राहगीरों ने प्राइवेट वाहन में रतवाडा के पास हादसे के बाद परिजन शव अंतिम संस्कार के लिए ले गए हादसे के बाद सुबह 11 बजे डोलरिया थाना प्रभारी प्रवीण चौहान घटना स्थल पर पहुंचे मौका स्थल का मुआयना किया जहां दोनों की बाइक क्षतिग्रस्त हालत में मिली पंचनामे के बाद बाइक को थाना परिसर में ले जाया गया।

दिल्ली वर्ल्ड पब्लिक स्कूल, मनेंद्रगढ़ में 100' उपस्थिति पर विद्यार्थियों एवं प्री-प्राइमरी कोऑर्डिनेटर का सम्मान



मीडिया ऑडिटर, एमसीबी (निप्र)। दिल्ली वर्ल्ड पब्लिक स्कूल, मनेंद्रगढ़ में शैक्षणिक सत्र 2025-26 के अंतर्गत 100% उपस्थिति दर्ज करने वाले विद्यार्थियों को सम्मानित किया गया विद्यालय प्रबंधन द्वारा विद्यार्थियों में अनुशासन, समयपालन एवं नियमित अध्ययन की आदत विकसित करने के उद्देश्य से इस पहल को विशेष रूप से सराहा गया जारी सूची के

अनुसार कक्षा III एकलव्य से आदिति सिंह, वैदिक तिवारी एवं निष्ठा मैत्रा ने पूरे सत्र में नियमित उपस्थिति दर्ज कर उत्कृष्ट उदाहरण प्रस्तुत किया इसी प्रकार कक्षा VI एकलव्य से वैदिका तिवारी एवं अश्विका वार्पण्य तथा कक्षा VII एकलव्य से त्रिवेणी पाकिरा ने भी 100% उपस्थिति प्राप्त कर अपनी लगन एवं शिक्षा के प्रति प्रतिबद्धता का परिचय दिया विद्यालय प्रशासन के अनुसार इन विद्यार्थियों की निरंतर उपस्थिति ने केवल उनकी शैक्षणिक प्रगति में सहायक रही बल्कि अन्य विद्यार्थियों के लिए भी प्रेरणास्रोत बनी है। नियमित विद्यालय आने से विद्यार्थियों में आत्मविश्वास समय प्रबंधन एवं सीखने की निरंतरता विकसित होती है, जो उनके समग्र विकास के लिए आवश्यक है इस अवसर पर शिक्षक वर्ग में भी उत्कृष्ट

अनुशासन एवं समर्पण का परिचय देते हुए प्री-प्राइमरी कोऑर्डिनेटर पूनम तिवारी को 100% उपस्थिति के लिए विशेष रूप से सम्मानित किया गया। उनकी कार्यनिष्ठा एवं समयपालन की सराहना करते हुए प्राचार्य एवं स्टाफ ने उन्हें आदर्श बताया। विद्यालय के प्राचार्य ने अपने संदेश में कहा कि नियमित उपस्थिति ही सफलता की पहली सीढ़ी है। कर्तव्यनिष्ठ विद्यार्थी एवं शिक्षक ही जीवन में उच्च उपलब्धियां प्राप्त करते हैं। उन्होंने सभी विद्यार्थियों को नियमित रूप से विद्यालय आने के लिए प्रेरित किया। अंत में विद्यालय परिषद ने सभी चयनित विद्यार्थियों एवं पूनम तिवारी को बधाई देते हुए उनके उज्ज्वल भविष्य की कामना की तथा भविष्य में भी ऐसी प्रेरणादायक गतिविधियों को जारी रखने का संकल्प व्यक्त किया।

रेलवे में नौकरी दिलाने के नाम पर 15 लाख की ठगी:मां-बेटी ने विशाखापट्टनम से ई-मेल पर भेजा फर्जी नियुक्ति पत्र, पैसे लौटाने का पांच साल तक दिया भरोसा

मीडिया ऑडिटर, बिलासपुर (निप्र)। रेलवे में नौकरी दिलाने के नाम पर ठगी का मामला सामने आया है एक सेवानिवृत्त कर्मचारी से उसके बेटे को नौकरी दिलाने का झूठा देकर करीब 15 लाख रुपए वसूल किया गए। विशाखापट्टनम से महिला व उसकी बेटी ने कूटचरणा कर ई-मेल के जरिए नियुक्ति पत्र भेजा जो फर्जी निकला। ठगी के इस केस में पीड़ित को पैसे लौटाने के लिए पांच साल तक भरोसा देकर करीब 15 लाख रुपए वसूल किया गए।



अगस्त 2020 में उन्हें तेजिटी इंद्राणी नाम की महिला ने फोन किया था महिला ने उनके बेटे को रेलवे में नौकरी दिलाने का दावा किया और शुरुआत में 6 लाख रुपए की मांग की बातचीत के बाद 4 लाख रुपए देने की बात तय हुई और बेटे के दस्तावेज ईमेल के जरिए मंगवाए गए आरोप है कि इंद्राणी ने राजनीतिक कोटे में नियुक्ति दिलाने का दावा किया था उसने अपनी बेटी वलिवेती

वेंकट नागा कीर्ति के बैंक खाते में रकम ट्रांसफर करने को कहा पहले 4 लाख रुपए जमा कराए गए फिर 50-50 हजार की अतिरिक्त रकम ली गई इसके बाद राजनीतिक कोटा और अन्य बहानों से रकम बढ़ाई गई जब नौकरी नहीं लगी तो आरोपियों ने कोविड-19 और चुनाव का हवाला देकर समय टाल दिया।

रेल मंत्रालय के नाम से एक फर्जी नियुक्ति भेजा : शिकायत

में बताया कि जून 2024 में आरोपियों ने रेल मंत्रालय के नाम से एक फर्जी नियुक्ति पत्र ईमेल के जरिए भेजा जो देखने में बिल्कुल असली जैसा था। इसी भरोसे में आकर पीड़ित ने और रकम देना जारी रखा।

2024-25 में फिर मांगे लाखों रुपए: दिसंबर 2024 से फरवरी 2025 के बीच आरोपियों ने फिर से रकम की मांग की और अलग-अलग तरीकों में यूपीआई बैंक ट्रांसफर और एनईएफटी के जरिए पैसे जमा कराए गए पीड़ित के अनुसार कुल मिलाकर करीब 15 लाख रुपए 18 अलग-अलग ट्रांजेक्शन में आरोपियों के खातों में ट्रांसफर किए गए मामले को शिकायत पर तोरवा पुलिस ने आरोपियों पर अपराध दर्ज कर लिया है और जांच शुरू कर दी है।

निशा ठाकुर का खेले इंडिया एथलेटिक्स के लिए चयन



मीडिया ऑडिटर, पिपरिया (निप्र)। छात्रा निशा ठाकुर का चयन खेले इंडिया टाइबल गेम्स 2026 की एथलेटिक्स प्रतियोगिता के लिए हुआ है उनका चयन भोपाल के टी टी नगर स्टेडियम में 19 मार्च को आयोजित प्रशिक्षण शिविर में उत्कृष्ट प्रदर्शन के आधार पर किया गया। खेल समन्वयक प्रीतम पुर्विया ने बताया कि यह प्रतियोगिता क्रीड़ा परिसर धरमपुरा, जगदलपुर, छत्तीसगढ़ में 25 मार्च से 3 अप्रैल 2026 तक आयोजित की जाएगी इसमें अनुसूचित जनजाति ओपन वर्ग की महिला खिलाड़ी भाग लेंगी। निशा ठाकुर आर एन ए खेल मैदान पर नियमित अभ्यास करती हैं और अन्य खिलाड़ियों को भी प्रशिक्षण देती हैं वह एथलेटिक्स में लगातार बेहतर प्रदर्शन कर रही हैं निशा के चयन पर मनोज नागोत्रा, संदीप संजू शर्मा, शरद द्विवेदी, अरविंद शर्मा, सुजोत पुटवा, अरविंद राय, सचिन पुर्विया, अतुल परसाई, राजकुमार ठाकुर, लकी अहिरवार, शिवम पुर्विया, करती थी और दशकों से यहां रामायण पाठ और भंडारे की यह परंपरा चली आ रही है जिसे आज भी पूरी श्रद्धा से निभाया जा रहा है।

वन विभाग की कार्रवाई पर उठे सवाल:पूर्व विधायक ने इसे अन्यायपूर्ण बताया, आंदोलन की दी चेतावनी

मीडिया ऑडिटर, एमसीबी (निप्र)। एमसीबी जिले के जनकपुर में वन विभाग की बुलडोजर कार्रवाई से एक बार फिर सियासत गरमा गई है कुँवारपुर वन मंडल के तहत मनेंद्रगढ़ तिराहे पर स्थित एक मकान को वन विभाग ने बुलडोजर से ध्वस्त कर दिया यह मकान लगभग बीस वर्षों से वन भूमि पर अतिक्रमण कर बनाया गया था। इस कार्रवाई के बाद क्षेत्र में तनाव का माहौल है। विभाग ने कई अन्य घरों को भी चिन्हंकित किया है जो वन भूमि पर बने हैं और उन पर भी कार्रवाई की तैयारी है स्थानीय लोगों का आरोप है कि वन विभाग के अधिकारी-कर्मचारी रिश्वत लेकर कुछ मकानों को सुरक्षित कर रहे हैं जबकि जो रिश्वत नहीं देते उन पर कार्रवाई की जा रही है। अतिक्रमण पर कार्रवाई कर घरों



को ढहा दिया गया रहवासी हुए परेशान भरतपुर-सोनहत के पूर्व विधायक गुलाब कमरो ने इस कार्रवाई पर कड़ी आपत्ति जताई है उन्होंने इसे अन्यायपूर्ण अमानवीय और निंदनीय बताते हुए कहा कि वर्षों से काबिज ग्रामीणों के घरों को इस तरह उजाड़ना सरासर गलत है। कमरो ने आरोप लगाया कि एक व्यक्ति को निशाना बनाकर उसका मकान तोड़ा गया जो करीब 20 वर्षों से वहीं रहकर चाय बेचकर अपने परिवार का भरण-पोषण कर रहा था उन्होंने कहा कि भीषण गर्मी में

किसी गरीब का आशियाना उजाड़ना संवेदनहीनता की पराकाष्ठा है उन्होंने वन विभाग पर सवाल उठाते हुए कहा कि जिनका दायित्व जंगलों की सुरक्षा करना है वे पेड़ों की कटाई पर चुप रहते हैं लेकिन गरीबों के घर तोड़ने में सक्रिय नजर आते हैं। पूर्व विधायक ने अपनी पूर्ववर्ती कांग्रेस सरकार की नीतियों का जिक्र करते हुए कहा कि उनकी सरकार ग्रामीणों को पट्टा देने का काम कर रही थी जबकि वर्तमान भाजपा सरकार में लोगों को बेघर किया जा रहा है।

पुलिस विभाग में इंसपेक्टरों के तबादले:थाना प्रभारी समेत 5 इंसपेक्टरों को भेजा भोपाल



मीडिया ऑडिटर, नर्मदापुरम (निप्र)। पुलिस मुख्यालय भोपाल से गत को इंसपेक्टरों की तबादला सूची जारी हुई जिसमें 64 निरीक्षक और कार्यवाहक निरीक्षकों के तबादले हुए सूची अनुसार जिले से पांच निरीक्षकों को भोपाल भेजा गया जिसमें चार थाना प्रभारी हैं। एक निरीक्षक श्रीनाथ झरबड़े की 8 महीने से पुलिस लाइन तैनाती थी किंसला थाना प्रभारी मदन पवार, सिवनी मालवा थाना प्रभारी सुधाकर नास्कर, महिला थाना प्रभारी हेमलता कुशवाहा मिश्रा की तबादला जीआरपी भोपाल हुआ

निरीक्षक श्रीनाथ झरबड़े का भोपाल नगर, माखन नगर थाना प्रभारी अनूप कुमार उड़के को पुलिस मुख्यालय प्रशासन शाखा हुआ। वहीं जिले को दो महिला इंसपेक्टर मिली है जिसमें इंसपेक्टर सुरेखा निमोदा देवास और इंसपेक्टर राखी मोय्य पुलिस मुख्यालय पीटीआरआई से है सुरेखा निमोदा जुलाई 2021 से साल 2023 तक नर्मदापुरम में महिला थाना प्रभारी रह चुकी हैं। विधानसभा चुनाव के चलते उनका तबादला देवास हुआ था। वहीं निरीक्षक मदनलाल पवार ने 10 दिन पहले ही केसला थाना प्रभारी का चार्ज लिया है।

हनुमान प्रकटोत्सव के दूसरे दिन थाने में भंडारा:पांच हजार भक्तों ने ग्रहण की प्रसादी



मीडिया ऑडिटर, पिपरिया (निप्र)। पिपरिया के मंगलवारा थाने में श्री हनुमान प्रकटोत्सव के दूसरे दिन भंडारे का आयोजन किया गया इस धार्मिक कार्यक्रम में शहर के विधायक समेत बड़ी संख्या में लोग शामिल हुए और आशीर्वाद लिया। मंगलवारा थाना परिसर में बने हनुमान मंदिर में हनुमान जी के जन्म उत्सव पर अखंड रामायण पाठ कराया गया यह पाठ पूरी रात चला और शुक्रवार को पूरे विधि-विधान के साथ इसकी पूर्णाहुति की गई इसके बाद मंदिर में विशेष पूजा-अर्चना की गई। पूजा-पाठ खत्म होने

के बाद दोपहर से भंडारा और प्रसादी बांटने का काम शुरू हुआ क्षेत्र के विधायक ठाकुरदास नागवंशी और शहर के अन्य लोगों ने मंदिर पहुंचकर माथा टेका और हनुमान जी का आशीर्वाद लिया। सभी ने श्रद्धा के साथ प्रसादी ग्रहण की। एसडीओपी मोहित यादव ने बताया कि यह थाना करीब सवा सौ साल पुराना है। यहां पहले हनुमान जी की एक छोटी सी मढ़िया हुआ करती थी और दशकों से यहां रामायण पाठ और भंडारे की यह परंपरा चली आ रही है जिसे आज भी पूरी श्रद्धा से निभाया जा रहा है।

चिरमिरी में नशा मुक्ति एवं पुनर्वास केन्द्र का शुभारंभ, 15 मरीजों के इलाज की सुविधा

मीडिया ऑडिटर, एमसीबी (निप्र)। जिले के चिरमिरी क्षेत्र में नशे की समस्या से जूझ रहे लोगों के लिए एक महत्वपूर्ण पहल करते हुए समाज कल्याण विभाग से मान्यता प्राप्त संस्था ग्राम विकास समिति द्वारा संचालित नशा मुक्ति एवं पुनर्वास सहायता केन्द्र का शुभारंभ किया गया इस केन्द्र का उद्घाटन छत्तीसगढ़ प्रदेश के स्वास्थ्य मंत्री श्याम बिहारी जायसवाल एवं चिरमिरी के महापौर राम नरेश राय ने विधिवत फीता काटकर किया उद्घाटन समारोह के दौरान क्षेत्र के जनप्रतिनिधि, गणमान्य नागरिक एवं संबन्धित विभागों के अधिकारी उपस्थित रहे। सभी ने इस पहल की सराहना करते हुए इसे समाज हित में



एक सराहनीय कदम बताया। नव स्थापित नशा मुक्ति केन्द्र में नशे की लत से पीड़ित लोगों के समुचित इलाज और पुनर्वास की व्यवस्था की गई है। केन्द्र में कुल 15 सीटों की सुविधा

उपलब्ध है जहां एक समय में 15 मरीजों का उपचार किया जा सकेगा यहां विशेषज्ञों की देखरेख में मरीजों को परामर्श, चिकित्सकीय सहायता एवं पुनर्वास सेवाएं प्रदान की

जाएंगी, ताकि वे सामान्य जीवन में वापस लौट सकें इस अवसर पर समाज कल्याण विभाग की प्रतिनिधि अंजना बेग ने बताया कि शासन की मंशा के अनुरूप नशे की लत से प्रभावित लोगों को बेहतर उपचार और पुनर्वास सुविधा उपलब्ध कराना प्राथमिकता है। उन्होंने कहा कि यह केन्द्र न केवल उपचार का स्थान होगा बल्कि जागरूकता फैलाने का भी एक महत्वपूर्ण माध्यम बनेगा। कार्यक्रम में उपस्थित स्वास्थ्य मंत्री श्याम बिहारी जायसवाल ने अपने संबोधन में कहा कि राज्य सरकार नशे के विरुद्ध अभियान को गंभीरता से चला रही है। उन्होंने कहा कि नशा न केवल व्यक्ति बल्कि पूरे परिवार और समाज को प्रभावित करता है।

ऐसे में इस प्रकार के नशा मुक्ति केन्द्रों की स्थापना से लोगों को नई जिंदगी जीने का अवसर मिलेगा उन्होंने आगे कहा कि सरकार द्वारा स्वास्थ्य सेवाओं को सुदृढ़ करने के साथ-साथ सामाजिक कुरीतियों के उन्मूलन पर भी विशेष ध्यान दिया जा रहा है यह केन्द्र चिरमिरी सहित आसपास के क्षेत्रों के लोगों के लिए एक वरदान साबित होगा। इस केन्द्र के प्रारंभ होने से अब स्थानीय स्तर पर ही नशा मुक्ति की सुविधाएं उपलब्ध होंगी, जिससे मरीजों को दूर-दराज के शहरों में जाने की आवश्यकता नहीं पड़ेगी। साथ ही इससे समाज में नशे के खिलाफ जागरूकता बढ़ेगी और युवाओं को इससे दूर रहने के लिए प्रेरणा मिलेगी।

मुख्यमंत्री विवाह निकाह आवेदन की अंतिम तिथि 10 अप्रैल अवकाश पर भी खुलेग पंजीयन कार्यालय



मीडिया ऑडिटर, पिपरिया (निप्र)। मुख्यमंत्री कन्या विवाह/निकाह योजना के तहत तैयारियां तेज हो गई हैं नगर पालिका परिसर 19 अप्रैल 2026 को न्यू गल्ला मंडी पिपरिया परिसर में यह सम्मेलन आयोजित करता आवेदन जमा करने की अंतिम तिथि 10 अप्रैल 2026 शाम 5 बजे तक है। पंजीयन कार्यालय अवकाश के दिनों में भी खुला रहा। पंजीयन प्रभारी प्रभा दोहरे अशोक धुवें और विकास चौबे ने बताया कि अब तक 145 पंजीयन फॉर्म लिए गए हैं जिनमें से 21 विवाह और एक निकाह का फॉर्म पोटल पर

जंगल की सुरक्षा करने वालों ने ही कटवा दी सागौन,तीन वनरक्षक सस्पेंड

मीडिया ऑडिटर, नर्मदापुरम (निप्र)। बानापुर रेंज अंतर्गत बाली खोय सर्किल के चिखवानी बीट में 110 से अधिक सागौन पेड़ों की अवैध कटाई का मामला सामने आया है सूचना मिलने पर डीएफओ गौरव शर्मा के निदेश पर वन विभाग ने जांच कराई जिसमें तीन वनरक्षक-शुभरन चौहान, रूपेश साहू और महिपाल यादव-की संलिप्तता सामने आई। उन्हें निलंबित किया गया है। आरोप है कि वनकर्मियों ने वन माफियाओं के साथ मिलकर पेड़ों की कटाई करवाई और लकड़ी को जंगल से बाहर भेजा तीनों को निलंबित कर दिया गया है जबकि संबंधित चौकीदारों को भी आरोपी बनाया गया है। वन विभाग के अनुसार, 29 मार्च को मिली सूचना के बाद 30 मार्च को बानापुर रेंज के नेतृत्व में 20 सदस्यीय टीम को मौके पर भेजा गया।

कॉलोनाइजर को राहत देने से खंडवा कोर्ट का इनकार



मीडिया ऑडिटर, खंडवा (निप्र)। खंडवा शहर की जूनी इंदौर लाइन स्थित सुजापुर कला की विवादित जमीन को लेकर सिटी मजिस्ट्रेट कोर्ट ने अहम फैसला सुनाते हुए कॉलोनाइजर अभय जैन और आयुष जैन को राहत देने से इनकार कर दिया। कोर्ट ने साफ कहा कि केवल रजिस्ट्री, नामांतरण या अन्य दस्तावेजों के आधार पर कब्जा साबित नहीं माना जा सकता, बल्कि मौके पर वास्तविक कब्जा किसका है, यही निर्णायक आधार होगा। यह मामला जमीन को लेकर अभय जैन पक्ष और रिशेश गोयल पक्ष के बीच लंबे समय से चल रहे विवाद से जुड़ा है। शांति भंग की आशंका के चलते पुलिस ने भारतीय नागरिक सुरक्षा संहिता 2023 की धारा 164 के तहत मामले को न्यायालय में प्रस्तुत किया था। कोर्ट ने अपने आदेश में कहा कि यह देखना जरूरी है कि विवाद से पहले के 60 दिनों में जमीन पर वास्तविक कब्जा किसका था। जैन पक्ष द्वारा प्रस्तुत रजिस्ट्री, नामांतरण और सीमांकन जैसे दस्तावेज कब्जे की स्थिति सिद्ध करने के लिए पर्याप्त नहीं पाए गए। साथ ही कोर्ट ने यह भी माना कि जैन पक्ष ने पहले कब्जा स्थापित करने के लिए कोई ठोस कानूनी कदम नहीं उठाया। कोर्ट ने मामले को मूल रूप से लेन-देन से जुड़ा सिविल विवाद मानते हुए जैन पक्ष को सिविल कोर्ट जाने की सलाह दी और धारा 164 के तहत राहत देने से इनकार कर दिया। फैसले के बाद भी विवाद, हथियारों के साथ पहुंचे लोग कोर्ट से राहत नहीं मिलने के बावजूद विवाद ने फिर तूल पकड़ लिया। आरोप है कि अभय जैन के बेटे आयुष जैन और पिता कांतिलाल जैन 10-12 लोगों के साथ जेसीबी और वाहनों में सवार होकर विवादित जमीन पर कब्जा लेने पहुंच गए। प्रत्यक्षदर्शियों के मुताबिक, कुछ लोगों के पास धारदार हथियार थे और कांतिलाल जैन के हाथ में बल्लम जैसा हथियार देखा गया। मौके पर तनाव की स्थिति बन गई। पुलिस गई और मामले को शांत कराया।

नाबालिग भांजे ने मामा को चाकू मारा, मौत इटारसी में घंटी बजाने के विवाद में किया हमला

मीडिया ऑडिटर, इटारसी (निप्र)। इटारसी शहर की राठी कॉलोनी 12 बंगला में गुरुवार देर रात नाबालिग भांजे ने मामा पर चाकू से हमला कर दिया। हमले में मामा की मौत हो गई। पुलिस से मिली जानकारी के अनुसार, राठी कॉलोनी निवासी जागेलाल वर्मा (45) पर उनके भांजे आयुष भदौरिया (17) ने रात करीब 11:30 बजे हमला किया। चाकू के वार जांच और कमर पर किए गए। जांच की नस कटने और अत्यधिक रक्तस्राव के कारण जागेलाल वर्मा की मौत हो गई।



विवाद में भांजे ने मामा पर किया हमला : बताया गया है कि कॉलोनी में घर के बाहर घंटी बजाने को लेकर लंबे समय से विवाद चल रहा था। कुछ लोगों ने इस संबंध में आयुष की मामा से शिकायत भी की थी। इसी बात को लेकर जागेलाल और आयुष के बीच कहासुनी हुई, जो बाद में हिंसक झड़प में बदल गई। आयुष के जेब में रखे चाकू से मामा के कमर और जांच पर हमला कर दिया। आरोपी नाबालिग को हिरासत में ले लिया : पुलिस के अनुसार, आरोपी नाबालिग भांजा पिछले एक साल से अपने मामा जागेलाल के घर पर ही रह रहा था। इससे पहले वह न्यू यार्ड स्थित रेलवे सरकारी क्वार्टर में अवैध रूप से रह रहा था। जानकारी के मुताबिक, आरोपी आयुष के पिता कुछ दिन पहले एनडीपीएस मामले में जेल गए हैं, जिसके बाद वह अपनी मां के साथ मामा के घर आया था। मृतक जागेलाल वर्मा और आरोपी आयुष भदौरिया दोनों रेलवे स्टेशन पर खानपान वेंडिंग का काम करते थे। इटारसी पुलिस ने आरोपी नाबालिग को हिरासत में ले लिया है और मामले की आगे की जांच शुरू कर दी है।

अग्निवीर पदों की भर्ती हेतु आवेदन की तिथि बढ़ी, अब 10 अप्रैल तक कर सकते हैं ऑनलाइन आवेदन

मीडिया ऑडिटर, विदिशा (निप्र)। अग्निवीर पदों की भर्ती हेतु अब आवेदन 10 अप्रैल तक आवेदन कर सकते हैं। ऑनलाइन आवेदन अग्निवीरभर्ती 2026 के लिए आवेदन करने वाले उम्मीदवारों को भारतीय सेना द्वारा निर्धारित पात्रता मानदंडों को पूराकरना अनिवार्य है। अग्निवीर भर्ती 2026 में केवल वही अस्थायी शामिल हो सकते हैं जो आयु सीमा और शैक्षणिक योग्यता से संबंधित सभी शर्तों को पूरा करते हैं। पात्रता मानदंडों को पूरा न करने की स्थिति में उम्मीदवारों को चयन प्रक्रिया में शामिल होने की अनुमति नहीं दी जाएगी। अग्निवीर वैकेंसी 2026 के अंतर्गत भारतीय सेना अग्निवीर परीक्षा 2026 की विस्तृत पात्रता आयु सीमा 17.5 वर्ष से 21 वर्ष, शैक्षणिक योग्यता में उम्मीदवार का 10वीं/मैट्रिक उत्तीर्ण होना अनिवार्य है, न्यूनतम 45 प्रतिशत कुल अंक तथा प्रत्येक विषय में 33 प्रतिशत अंक होना चाहिए। आवेदन भारतीय नागरिक होना चाहिए। इसी प्रकार पुरुष एवं महिला (पद के अनुसार) इंडियन आर्मी अग्निवीर रिज्यूटमेंट के तहत चयनित उम्मीदवारों को भारतीय सेना में आकर्षक वेतनपैकेज और भत्ते प्रदान किए जाएंगे। अग्निवीर भर्ती 2026 के अंतर्गत शुरुआती वेतन लगभग 30,000 रूपए प्रति माह होगा, जिसमें समय-समय पर वार्षिक वृद्धि की जाएगी। इसके अलावा अग्निवीरों को जोखिम भत्ता, कटिनाई भत्ता सहित अन्य लागू भत्ते भी मिलेंगे। चार वर्ष की सेवा अवधि पूरी होने पर एक अग्निवीर को कुल वेतन पैकेज लगभग 6.92 लाख रूपए प्राप्त होगा। साथ ही सेवा समाप्ति पर अग्निवीर वैकेंसी 2026 के अंतर्गत चयनित उम्मीदवारों को ब्याज सहित लगभग 11.71 लाख रूपए की सेवा निधि राशि दी जाएगी।

विद्युत समाधान योजना की अवधि 15 मई तक बढ़ाई गई

मीडिया ऑडिटर, (निप्र)। रायसेन, एजेंसी। मध्यप्रदेश सरकार की समाधान योजना 2025-26 के द्वितीय व अंतिम चरण को 15 मई तक बढ़ा दिया गया है। पूर्व में यह योजना 31 मार्च तक लागू थी। ऊर्जा मंत्री श्री प्रद्युम्न सिंह तोमर ने यह जानकारी देते हुए बताया है कि पिछले वर्ष 3 नवम्बर को समाधान योजना 2025-26 की शुरुआत हुई थी। मध्यप्रदेश सरकार की विद्युत समाधान योजना में 31 मार्च तक 27 लाख 47 हजार बिजली उपभोक्ताओं ने सरचार्ज में छूट का लाभ लिया है। कुल 1336 करोड़ 46 लाख रूपए जमा किए गए हैं, जबकि 450 करोड़ 31 लाख रूपए का सरचार्ज माफ किया गया है।

मंदसौर में गोताखोरों ने बचाई जान गंभीर हालत में अस्पताल रेफर

मीडिया ऑडिटर, सीहोर (निप्र)। मौजूद गोताखोरों की सतर्कता से युवक की जान बचा ली गई। उसे पहले सुवासर 1 सामुदायिक स्वास्थ्य केंद्र ले जाया गया, जहां से हालत गंभीर होने पर जिला चिकित्सालय मंदसौर रेफर किया गया है। जानकारी के अनुसार विनोद पिता जुझार लाल राठौर (25) निवासी ग्राम धानडी, थाना सुवासरा ने बसई नदी में छलांग लगा दी। विनोद ने बताया कि उसने यह कदम अपनी प्रेमिका से हुए विवाद के चलते उठाया। विनोद की शादी वर्ष 2021 में कृष्णा से हुई थी, उसकी 2 साल की एक बेटी है। पारिवारिक विवाद के चलते 1 जनवरी 2026 को दोनों का तलाक हो चुका है और तब से दोनों अलग रह रहे हैं। बताया गया है कि विनोद की पिछले एक साल से एक अन्य



महिला से नजदीक हो गई। महिला भी शादीशुदा है और करीब दो महीने से अपने पति से अलग होकर अपने मायके में रह रही है। उसके दो बच्चे भी हैं।
मंदिर में मुलाकात के दौरान बड़ा विवाद: गुरुवार शाम विनोद और महिला की मुलाकात अजयपुर में हुई। इसके बाद दोनों

पास स्थित चामुंडा माता मंदिर गए। यहां बातचीत के दौरान विवाद बढ़ गया। विनोद के अनुसार, महिला ने उसे साथ ले जाने की जिद की और मना करने पर आत्महत्या की धमकी दी। इस पर विनोद ने कहा कि पहले वह अपने पति से कानूनी रूप से संबंध समाप्त करें, इसके बाद आगे का निर्णय लिया

सूदखोरों पर धमकाने का आरोप लगाया, पुलिस बोली- वीडियो की जांच कर रहे

युवक ने लाइव आत्महत्या का प्रयास किया

मीडिया ऑडिटर, सीहोर (निप्र)। सीहोर जिले के भेरुदा क्षेत्र में गुरुवार शाम एक युवक के आत्महत्या के प्रयास का वीडियो सामने आया है। वीडियो में अशोक राठौर नाम का व्यक्ति खुद को सूदखोरों से परेशान बताते हुए नजर आ रहा है। वीडियो में युवक का दावा है कि उसने 40 हजार रुपये 20 प्रतिशत ब्याज पर उधार लिए थे।



उसका आरोप है कि सूदखोर उसे लगातार धमका रहे हैं और हाथ-पैर तोड़ने की बात कह रहे हैं। युवक ने यह भी कहा कि दो बार ढबे पर उसके साथ अशुभ व्यवहार किया गया और गालियां दी गईं। वीडियो के अंत में वह एक शीशी से पीते हुए दिखाई देता है और तीन लोगों को अपनी मौत का जिम्मेदार ठहरा रहा है। सीहोर

जिला अस्पताल में भर्ती : बताया गया है कि जहरीला पदार्थ खाने के बाद यह व्यक्ति भेरुदा अस्पताल पहुंचा था जहां से उसको शाम 7 बजे रेफर कर दिया गया। रात लगभग 9 बजे सीहोर अस्पताल लाया गया जहां पर उसका उपचार किया जा रहा है।
पुलिस जांच में जुटी : यह मामला गुरुवार शाम का बताया जा रहा है, हालांकि अब तक वीडियो की आधिकारिक पुष्टि नहीं हो

रायसेन में आंधी-बारिश से गेहूं की फसल आड़ी

किसान बोले- कटाई में अभी देरी सरकारी खरीद केंद्र शुरू नहीं हुए, चमक कम होगी

मीडिया ऑडिटर, रायसेन (निप्र)। रायसेन जिला मुख्यालय पर गुरुवार रात करीब 11:30 बजे आंधी-तूफान के साथ तेज बारिश हुई। एक घंटे तक जारी रही इस बारिश से खेतों में खड़ी पकी हुई गेहूं की फसलें आड़ी हो गईं और पानी में भीग गईं।



किसानों का कहना है कि इस बारिश से उन्हें भारी नुकसान हुआ है। आड़ी हुई फसलों के दोबारा सीधा होने की कोई संभावना नहीं है, जिससे कटाई का काम 8 से 10 दिन आगे बढ़ जाएगा। किसानों ने अपनी चिंता व्यक्त करते हुए कहा कि वे अब अपना कर्ज कैसे चुकाएंगे।

ढाई लाख का 780 किलो अवैध गोंद जब्त



मीडिया ऑडिटर, बुरहानपुर (निप्र)। बुरहानपुर जिले के धुलकोट क्षेत्र में खंडवा से आई वन टीम ने गुरुवार शाम एक बड़ी कार्रवाई करी 780 किलोग्राम अवैध गोंद जब्त किया। अनुमानित कीमत लगभग ढाई लाख रुपये बताई जा रही है। इस कार्रवाई के दौरान एक आरोपी सुनील उर्फ मुन्ना को गिरफ्तार किया गया। वन विभाग को सूचना मिली थी कि बोरी गांव में एक गोदाम में बिना वैध अनुमति के गोंद का अवैध भंडारण किया जा रहा है।

कनौजिया की टीम ने तुरंत छापा मारा और गोदाम से गोंद जब्त किया। उड़नदस्ता प्रभारी शंकर चौहान के नेतृत्व में टीम ने कार्रवाई की। टीम में वन औपाल धोरज बोरसिया और अस्मद खान भी शामिल थे। आरोपी सुनील उर्फ मुन्ना को पकड़कर गुरुवार रात धुलकोट रेंज के हवाले किया गया है। रेंज इस मामले में आगे की कानूनी कार्रवाई करेगी। अवैध गोंद तस्करी पर लगातार निगरानी की जा रही : बुरहानपुर जिले में समय-समय पर अवैध गोंद तस्करी के मामले सामने आते रहते हैं।

हनुमान जयंती की शोभायात्रा में हादसा, नाबालिग की मौत: ब्रेकर पर डीजे के साउंड और फ्रेम टूटकर गिरा

मीडिया ऑडिटर, सागर (निप्र)। सागर के मकरोनिया इलाके में गुरुवार देर रात हनुमान प्रकोटस्य की शोभायात्रा के दौरान डीजे वाहन का साउंड और उसका फ्रेम गिरने से 14 वर्षीय आर्यन कुर्मी की मौत हो गई थी। शुकुवार को पोस्टमार्टम के बाद परिजनों ने घटना के विरोध में चक्काजाम कर दिया और आर्थिक सहायता, सरकारी नौकरी तथा कार्रवाई की मांग की।



गुरुवार रात मकरोनिया क्षेत्र में हनुमान प्रकोटस्य के मौके पर शोभायात्रा निकाली जा रही थी। जुलूस में बड़ी संख्या में लोग शामिल थे और डीजे की धुन पर लोग नाचते हुए आगे बढ़ रहे थे। जब शोभायात्रा कृष्णानगर क्षेत्र में होटल पैराडाइज के पास पहुंची, तभी हादसा हो गया। रास्ते में स्पीड ब्रेकर आने पर डीजे वाहन उछल गया। इसी दौरान पीछे लगा साउंड सिस्टम और लोहे का फ्रेम टूटकर नीचे गिर गया। डीजे के पीछे ड्रांस कर रहे करीब छह लोग इसकी चपेट में आ गए।
नाबालिग की मौत, पांच

घायल: हादसे में 14 वर्षीय आर्यन कुर्मी निवासी रजाखेड़ी के सिर में गंभीर चोट आई। उसे तुरंत अस्पताल ले जाया गया, लेकिन इलाज के दौरान अस्थि की मौत हो गई। इस हादसे में पांच अन्य लोग घायल हुए हैं, जिनका निजी अस्पताल में इलाज चल रहा है।
चे लोग हुए घायल : अहिरवार (25) निवासी रजाखेड़ी और सत्यम वाल्मीकि (18) निवासी मकरोनिया शामिल हैं।
मौके पर मची अफरा-तफरी: हादसे के बाद शोभायात्रा में अफरा-तफरी मच गई। लोगों ने तुरंत घायलों को पास के निजी अस्पताल में भर्ती कराया। सूचना मिलते ही पुलिस और प्रशासन के अधिकारी मौके पर पहुंचे और स्थिति को संभाला। घटना के बाद पुलिस ने कार्रवाई करते हुए डीजे वाहन को जब्त कर लिया है।

नीमच में पहली पत्नी ने दूसरी पर किया हमला

मीडिया ऑडिटर, नीमच (निप्र)। नीमच शहर के केंट थाना क्षेत्र स्थित इंदगाह इलाके में पारिवारिक विवाद ने हिंसक रूप ले लिया। यहां एक व्यक्ति की पहली पत्नी ने अपने मायके पक्ष के साथ मिलकर दूसरी पत्नी पर धारदार हथियार से हमला कर दिया। इस हमले में दूसरी पत्नी के गले और हाथ पर गंभीर चोटें आई हैं। उसे उपचार के लिए जिला अस्पताल में भर्ती कराया गया है, जहां उसके हाथ में करीब 10 टांके आए हैं। जानकारी के अनुसार, इंदगाह निवासी नसरीन (35) पति इमरान कुरैशी पर उसकी सौतन जुबैदा और उसके मायके पक्ष के लोगों ने हमला किया। घायल नसरीन ने बताया कि उसकी शादी एक साल पहले इमरान से पहली पत्नी की सहमति से हुई थी। हालांकि, पिछले छह महीने से उसे लगातार प्रताड़ित किया जा रहा था। नसरीन का आरोप है कि पहली पत्नी जुबैदा, इमरान पर उसे तलाक देने का दबाव बना रही है। इसी विवाद के चलते जुबैदा के परिजन बूढ़ी, राजस्थान से नीमच आए और नसरीन पर हमला कर दिया। पीड़िता नसरीन ने आरोप लगाया कि उसे बातचीत करने के बहाने धोखे से बुलाया गया और फिर अचानक हमला कर दिया गया। हमलावरों में जुबैदा, उसकी भाभी गुड्डो, हिना, सज्जू और छोटू सहित अन्य लोग शामिल थे।



नर्मदापुरम में 2 बाइकों की टक्कर में दो की मौत, तीसरे की हालत गंभीर



मीडिया ऑडिटर, नर्मदापुरम (निप्र)। नर्मदापुरम हर्दा स्टेट हाईवे पर रतवाड़ा के पास दो बाइक की आमने सामने की टक्कर हो गई। हादसा इतना खतरनाक था कि तीन युवक गंभीर रूप से घायल हुए। राहगीर और परिजनों ने उन्हें उठाकर नर्मदापुरम लेकर आए। जिनमें दो युवकों को डॉक्टर ने मृत घोषित किया। तीसरे युवक की हालत नाजुक है।

जिसके बाद परिजन शव अंतिम संस्कार के लिए ले गए। घटना स्थल का मुआयना किया : हादसे के बाद सुबह 11 बजे डोलरिया थाना प्रभारी प्रवीण चौहान घटना स्थल पर पहुंचे। मौका स्थल का मुआयना किया। जहां दोनों की बाइक क्षतिग्रस्त हालत में मिली। पंचनामे के बाद बाइक को थाना परिसर में ले जाया गया।

ओवरलोड बालू ट्रैक्टर ने ट्रक को मारी टक्कर, चालक से मारपीट

मीडिया ऑडिटर, छतरपुर (निप्र)। छतरपुर जिले के नौगांव क्षेत्र में नेशनल हाईवे-39 पर शुकुवार तड़के एक ओवरलोड बालू ट्रैक्टर ने सोलर पैनल से लदे ट्रक को टक्कर मार दी। हादसे के बाद ट्रक चालक के साथ मारपीट किए जाने और उसका मोबाइल फोन छीनने का मामला सामने आया है। जानकारी के अनुसार, झांसी से छतरपुर जा रहे ट्रक को नौगांव के पास बालू से भरे ट्रैक्टर ने ओवरटेक करते समय टक्कर मारी। प्रत्यक्षदर्शियों के मुताबिक ट्रैक्टर तेज रफ्तार में था और उसमें क्षमता से अधिक बालू भरी हुई थी। ओवरटेक के दौरान अचानक कट मारने से ट्रक अस्तुलित होकर दुर्घटनाग्रस्त हो गया।



हाईवे पर फैली बालू : हादसे के बाद हाईवे पर बड़ी मात्रा में बालू फैल गई, जिससे अन्य वाहनों के लिए खतरा बढ़ गया। मौके पर मौजूद रामप्रकाश अवास्थी ने घायल ट्रक चालक की मदद की और राहत कार्य में सहयोग किया। स्थानीय लोगों ने घटना की सूचना पुलिस को दी, लेकिन आरोप है कि मौके पर तत्काल कार्रवाई नहीं की गई।

समीपमी योगेंद्र सिंह के अनुसार, शोभायात्रा के दौरान डीजे साउंड गिरने से यह हादसा हुआ है और मामले की जांच की जा रही है।

पोस्टमार्टम के बाद परिजनों का विरोध : शुकुवार को पुलिस ने शव का पोस्टमार्टम कराकर परिजनों को सौंप दिया। इसके बाद परिजन आक्रोशित हो गए और मकरोनिया के शांति नैस्टोरेट के सामने चक्काजाम कर दिया। प्रदर्शन कर रहे परिजनों ने मृतक के परिवार को आर्थिक सहायता, एक सदस्य को सरकारी नौकरी और दोषियों के खिलाफ सख्त कार्रवाई की मांग की।
पुलिस ने समझाइश देकर खुलवाया जाम : चक्काजाम को पुलिस मिलते ही पुलिस मौके पर पहुंची और लोगों को समझाइश दी। काफी देर तक बातचीत के बाद प्रदर्शन समाप्त कराया गया और यातायात बहाल हुआ। इस पूरे घटनाक्रम के बाद शोभायात्राओं में सुरक्षा इंतजामों को लेकर गंभीर सवाल खड़े हो गए हैं, खासकर डीजे वाहनों की फिटिंग और निगरानी को लेकर।



रासी वैन डर डुसेन ने अंतरराष्ट्रीय क्रिकेट से लिया संन्यास

दक्षिण अफ्रीका के लिए खेले 146 मैच

नई दिल्ली, एजेंसी। दक्षिण अफ्रीका के शीर्ष क्रम के बल्लेबाज रासी वैन डर डुसेन ने गुरुवार को अंतरराष्ट्रीय क्रिकेट को अलविदा कह दिया। 37 साल के धाकड़ बल्लेबाज ने सोशल मीडिया पर एक पोस्ट साझा करते हुए अपने संन्यास की घोषणा की। रासी वैन

डर डुसेन ने एक्स पर लिखा, गर्व और शुक्रगुजार रहते हुए अंतरराष्ट्रीय क्रिकेट से संन्यास की घोषणा करता हूँ। अपने देश के लिए खेलना मेरी जिंदगी का सबसे बड़ा सम्मान रहा है। यह सफर सालों के त्याग से बना है। डुसेन ने आगे लिखा, मेरे साथी

खिलाड़ी, कोच, मेंटर्स और दोस्तों, मुझे इस कहानी का हिस्सा बनाने के लिए धन्यवाद। क्रिकेट ने मुझे सब कुछ दिया है, और कई मायनों में, मैं अपनी जिंदगी का एहसानमंद हूँ। युवा खिलाड़ियों को मेरी सलाह हमेशा यही रही है, और रहेगी, कि बड़े

सपने देखो और अपने सपनों को पाने के लिए अपना सब कुछ लगा दो। मैंने खुद को कभी भी दूसरे इंसान से ज्यादा खास या प्रतिभावान नहीं माना। मैं अपना सबसे बड़ा सपना जी पाया हूँ। आप भी जी सकते हैं—चाहे आपका सपना कुछ भी हो।

फैस के लिए दाएँ हाथ के बल्लेबाज ने लिखा, दक्षिण अफ्रीका के लोगों और फैस का धन्यवाद। सड़कों पर नारा सुनने या धरे हुए वांडर्स स्टेडियम में गुंजने वाली आवाज के बीच बैटिंग करने के रोंगटे खड़े कर देने वाले अनुभव जैसा कोई एहसास नहीं है। जुड़ाव के उन पलों को बताना मुश्किल है, और वे इमोशन हमेशा मेरे साथ रहेंगे।

एशियन बॉक्सिंग चैंपियनशिप : आदित्य ने मूसा अलहौसौ को 5-0 से हराया, अगला मुकाबला मदामिनोव से होगा

उलानबटार, एजेंसी। भारत के स्टार बॉक्सर आदित्य ने एशियन बॉक्सिंग चैंपियनशिप के चौथे दिन (गुरुवार को) शानदार प्रदर्शन करते हुए अरब के मूसा अलहौसौ पर जीत हासिल की। मौजूदा नेशनल चैंपियन आदित्य ने पुरुषों की 65 किग्रा वर्ग में सऊदी अरब के मूसा अलहौसौ को 5-0 के सर्वसम्पन्न फैसले से हराया। मुकाबले के दौरान आदित्य पूरी तरह से नियंत्रण में दिखे और अपने विरोधी के खिलाफ बेहतरीन तकनीक का इस्तेमाल किया। इस जीत के साथ, आदित्य अगले राउंड में पहुंच गए, जहां उनका मुकाबला उज्बेकिस्तान के अब्दुल्लाह मदामिनोव से होगा। एशियन बॉक्सिंग चैंपियनशिप 2026 में पूरे कॉन्टिनेंट से टॉप बॉक्सिंग टैलेंट शामिल हैं, और

हर बाउट मेडल राउंड तक का रास्ता तय करने में अहम भूमिका निभाता है। पहले दिन, भारत की प्रीति पवार और दीपक ने शानदार शुरुआत की। महिलाओं की 54 किग्रा वर्ग में, विश्व बॉक्सिंग कप फाइनल्स की गोल्ड मेडलिस्ट प्रीति ने कजाकिस्तान की एलिना बाजारोवा, जो पहले एशियन अंडर-22 चैंपियन (2025) रह चुकी हैं, पर 5-0 से एकमत से जीत हासिल करते हुए शानदार प्रदर्शन किया। पुरुषों की 70 किग्रा वर्ग में, दीपक, जिन्होंने बॉक्सम एलीट इंटरनेशनल 2026 में रजत पदक और एशियन यूथ बॉक्सिंग चैंपियनशिप 2022 में कांस्य पदक जीता था, ने आत्मविश्वास से भरा प्रदर्शन करते हुए

उज्बेकिस्तान के खवासबेक असदुल्लाएव को 3-2 से हराया। दूसरे दिन, भारत की प्रिया ने 5-0 से शानदार जीत दर्ज की, जबकि जदुमणि सिंह ने टॉप सीड को आखिर तक कड़ी टक्कर दी। महिलाओं की 60 किग्रा श्रेणी में, प्रिया ने जबरदस्त प्रदर्शन करते हुए कजाकिस्तान की रिमा बोलोसेको को 5-0 से हराया। पुरुषों की 55 किग्रा श्रेणी में, जदुमणि ने जापान के रई यामागुची के खिलाफ कड़ा मुकाबला किया, और आखिर में 2-3 से हार गए। भारत का दबदबा तीसरे दिन भी जारी रहा, जब विश्वनाथ सुरेश और सचिन ने शानदार प्रदर्शन करते हुए जीत हासिल की और अपने-अपने भार-वर्ग में अगले राउंड में पहुंच गए।

पुरुषों के 50 किग्रा डिवीजन में मुकाबला करते हुए, विश्वनाथ सुरेश ने किर्गिस्तान के बेकजत एंगेशोव को हराने के लिए जबरदस्त तकनीकी क्षमता और जागरूकता दिखाई। भारतीय मुक़ेबाज ने शुरू से आखिर तक मुकाबले में अपना दबदबा बनाए रखा, और निर्णायक मंडल से 5-0 से जीत हासिल की। पुरुषों की 60 किग्रा भार वर्ग में सचिन ने मंगोलिया के बुयांदाई बायरखू के खिलाफ शत प्रदर्शन से भी प्रभावित किया। कांटे की टक्कर वाले इस मुकाबले में सचिन ने दबाव में ही अपना धैर्य बनाए रखा और अपनी रणनीति को अमरदार तरीके से लागू करते हुए 4-1 से स्प्लिट डिसेंजन से जीत हासिल की।

जूनियर क्लब वर्ल्ड कप : मिनर्वा अकादमी की विराट जीत; अमेरिका की टीम को 4-1 से रौंदा, कॉथोजम चेतन ने दागे दो गोल

चंडीगढ़/मैड्रिड, एजेंसी। भारत का प्रतिनिधित्व कर रही मिनर्वा अकादमी ने जूनियर क्लब वर्ल्ड कप में अपने अभियान की धमाकेदार शुरुआत की है। वॉरियर्स के नाम से मशहूर मिनर्वा के युवा खिलाड़ियों ने शारीरिक रूप से मजबूत मानी जाने वाली अमेरिका की बोका ऑरेंज क्लब टीम को 4-1 के बड़े अंतर से धूल चटाकर अंतरराष्ट्रीय स्तर पर भारत की मजबूत मौजूदगी का संदेश दिया है। रणनीति का जादू 4-3-3 फॉर्मेशन से ख्वस्त किया अमेरिकी डिफेंस मैच की शुरुआत से ही मिनर्वा ने अपनी रणनीतिक श्रेष्ठता साबित कर दी। कोच ने 4-3-3 फॉर्मेशन के साथ हाई-प्रेसिंग गेम की रणनीति अपनाई, जिसने अमेरिकी टीम



को 4-4-2 वाली कॉम्पैक्ट संरचना को बिखरने पर मजबूर कर दिया। हालांकि अमेरिकी टीम ने काउंटर अटैक की कोशिश की, लेकिन भारतीय रक्षकों ने उनके हर वार को नाकाम कर दिया। मैच का रोमांच : मिनट दर

मिनट दबदबा 15वां मिनट: चेतन तिवारी ने एक शानदार मूव को गोल में तब्दील कर मिनर्वा को 1-0 की शुरुआती बढ़त दिलाई। 19वां मिनट:अभी अमेरिकी टीम संभल भी नहीं पाई थी कि महज चार मिनट बाद कॉथोजम

चेतन ने क्लीन फिनिश के साथ स्कोर 2-0 कर दिया। हाफटाइम तक मिनर्वा ने खेल पर पूरी पकड़ बनाए रखी। दूसरा हाफ: ब्रेक के बाद अमेरिकी टीम ने वापसी की कोशिश की और एक गोल दागकर स्कोर 2-1 किया, जिससे मैच में रोमांच बढ़ गया। 35वां मिनट: दबाव के क्षणों में कॉथोजम चेतन ने अपना व्यक्तिगत दूसरा और टीम का तीसरा गोल कर अमेरिकी उम्मीदों पर पानी फेर दिया (3-1)। 46वां मिनट: मैच के अंतिम पलों में आजम खान ने अपनी गति और सटीकता का परिचय देते हुए चौथा गोल दागा और 4-1 की ऐतिहासिक जीत सुनिश्चित कर दी।

आईपीएल 2026 : अभिषेक शर्मा पर लगा जुर्माना, अंपायर के फैसले पर जताई थी आपत्ति

कोलकाता, एजेंसी। सनराइजर्स हैदराबाद (एसआरएच) के सलामी बल्लेबाज अभिषेक शर्मा पर गुरुवार को कोलकाता के इंडन गार्डंस में कोलकाता नाइट राइडर्स (केकेआर) के खिलाफ मैच में आईपीएल कोड ऑफ कंडक्ट तोड़ने के लिए मैच फीस का 25 प्रतिशत जुर्माना लगाया गया है। शर्मा को एक डिमिटेड पॉइंट भी दिया गया है। अभिषेक शर्मा ने अपनी गलती मानते हुए सजा स्वीकार कर ली है। आईपीएल की आधिकारिक प्रेस विज्ञप्ति में बताया गया है कि अभिषेक ने आर्टिकल 2.3 के तहत लेवल 1 का अपराध स्वीकार किया और मैच रेफरी की सजा को मान लिया। कोड ऑफ कंडक्ट के लेवल 1 उल्लंघन के लिए, मैच रेफरी का फैसला आखिरी और मानने वाला होता है। अभिषेक ने केकेआर के खिलाफ मैच में पारी की शुरुआत करते हुए 21 गेंदों पर 4 चौकों और 4 छक्कों की मदद से 48 रन की पारी खेली। उनका आउट होना विवादित रहा और अंपायर के फैसले पर उन्होंने नाराजगी जताई। दरअसल, वरुण चक्रवर्ती ने डाइव लगाते हुए अभिषेक का कैच



लिया था। उस समय ऐसा लग रहा था कि गेंद जमीन को छू गई है। यह घटना पारी के नौवें ओवर में हुई थी। थर्ड अंपायर ने कैच को वैध मानते हुए अभिषेक को आउट करार दिया। अभिषेक इस फैसले से सहमत नहीं थे और उन्होंने निराशा जताई। इस वजह से उन पर जुर्माना लगाया गया। मैच की बात करें तो केकेआर ने टॉस जीतकर गेंदबाजी का फैसला किया था। पहले बल्लेबाजी करने उतरी एसआरएच ने हेनरिक

क्लासेन के 52, अभिषेक शर्मा के 48 और ट्रेविस हेड के 46 और नितीश कुमार रेड्डी के 39 रन की बदौलत 8 विकेट पर 226 रन बनाए थे। 227 रन के बड़े लक्ष्य का पीछा करते हुए केकेआर 16 ओवर में 161 रन पर सिमट गई और 65 रन से मैच हार गई। केकेआर की यह लगातार दूसरी हार थी, जबकि एसआरएच ने अपने दूसरे मैच में पहली जीत दर्ज की।

आईपीएल के लिए नहीं मिली श्रीलंका क्रिकेट से एनओसी, तुषारा ने खटखटाया कोर्ट का दरवाजा

नई दिल्ली, एजेंसी। श्रीलंका क्रिकेट (एसएलसी) ने तेज गेंदबाज नुवान तुषारा को इंडियन प्रीमियर लीग (आईपीएल) 2026 में हिस्सा लेने के लिए नो ऑब्जेक्शन सर्टिफिकेट (एनओसी) देने से मना कर दिया, जिसके बाद तुषारा ने कोलंबो डिस्ट्रिक्ट कोर्ट में याचिका दायर कर कानूनी दखल की मांग की है। श्रीलंकाई तेज गेंदबाज को आईपीएल 2026 के लिए रॉयल चैलेंजर्स बेंगलुरु (आरसीबी) के साथ एक कॉन्ट्रैक्ट मिला था। इससे पहले, पिछले दो सीजन में भी उन्होंने बोर्ड की मंजूरी के साथ इस टूर्नामेंट में हिस्सा लिया था। हालांकि, न्यूज वायर श्रीलंका की रिपोर्ट के अनुसार, इस बार एसएलसी ने उन्हें एनओसी देने से मना कर दिया है। बोर्ड का कहना है कि तुषारा जर्नली फिटनेस मानकों को पूरा करने में नाकाम रहे हैं। इस मामले की सुनवाई अगली सुनवाई के लिए 9 अप्रैल की तारीख तय की है। अपनी

याचिका में, तुषारा ने एसएलसी के अध्यक्ष शम्मी सिल्व्वा, सचिव बंदुला दिसानायके, कोषाध्यक्ष सुजीवा गोदालियादा और सीईओ एशले डी सिल्व्वा को प्रतिवादी बनाया है। तुषारा ने इस फैसले का विरोध करते हुए कहा है कि बोर्ड के साथ उनका सेंट्रल कॉन्ट्रैक्ट 31 मार्च 2026 को खत्म हो रहा है, उन्होंने पहले ही बोर्ड को बता दिया था कि वे इस कॉन्ट्रैक्ट को आगे नहीं बढ़ाना चाहते। यह दावा किया कि उन्हें अब राष्ट्रीय टीम के चयन की योजनाओं से लगभग बाहर कर दिया गया है। ऐसे में, फिटनेस के आधार पर बोर्ड का यह रवैया बेतुका और गलत है। अपनी याचिका में, गेंदबाज ने कहा है कि उनकी फिटनेस का स्तर आज भी वैसा ही है, जैसा पिछले वर्षों में था। उन वर्षों में उन्हें आईपीएल समेत कई विदेशी लीग में खेलने के लिए एनओसी दी गई थी। तुषारा ने दलील दी है कि अब उन्हें एनओसी देने से इनकार करना पूरी तरह से गलत है,



खासकर तब जब उनकी शारीरिक स्थिति में कोई बदलाव नहीं आया है। याचिका में इस फैसले के पेशेवर और आर्थिक नतीजों पर भी रोशनी डाली गई है। इसमें कहा गया है कि अगर एनओसी नहीं मिलती, तो फेंचवाइजी उनकी जगह किसी और खिलाड़ी को चुन

सकती है। इससे उन्हें भारी आर्थिक नुकसान होगा और वैश्विक टी20 प्रतियोगिताओं में उनके करियर को भी बड़ा झटका लग सकता है। नुवान तुषारा ने अदालत से राहत की मांग करते हुए यह घोषणा करने की अपील की है कि उन्हें एनओसी पाने का अधिकार

है। इसके साथ ही उन्होंने अंतरिम और स्थायी आदेश की भी मांग की है, ताकि एसएलसी उन्हें इंडियन प्रीमियर लीग और अन्य अंतरराष्ट्रीय लीगों में खेलने की अनुमति दे। इस मामले की अगली सुनवाई 9 अप्रैल को होगी, जबकि खिलाड़ी और राष्ट्रीय बोर्ड के बीच विवाद जारी है।

फीफा विश्व कप : ईरान के मैचों को अमेरिका की जगह मैक्सिको में कराने का मामला नहीं सुलझा

नई दिल्ली, एजेंसी। मध्य पूर्व में बढ़ते तनाव और युद्ध जैसे हालातों के बीच फीफा और अंतरराष्ट्रीय फुटबॉल राजनीति (डिप्लोमेसी) एक नए मोड़ पर पहुंच गई है। 28 फरवरी को अमेरिका और इजराइल के ईरान पर हमले ने हालात को मुश्किल और जटिल बनाया था। ईरान की फुटबॉल टीम और उसके विश्व कप अभियान पर इसका सीधा असर पड़ा था। इस बीच फीफा अध्यक्ष जियानी इन्फेन्टिनो और ईरानी फुटबॉल अधिकारियों के बीच तुर्की में हुई बैठक को काफी अहम माना जा रहा है। यह बैठक ऐसे समय में हुई जब ईरान की विश्व कप भागीदारी को लेकर कई तरह के सवाल खड़े हो रहे थे। हालांकि इस मुलाकात में सकारात्मक संकेत मिले, लेकिन एक बड़ा मुद्दा-ईरान के मैचों को अमेरिका से हटाकर मैक्सिको में कराने का-अब भी अनसुलझा है। मार्च 2025 के दौरान ईरान



की स्थिति काफी अनिश्चित रही। सरकारी स्तर पर यह संकेत दिए गए कि टीम विश्व कप में हिस्सा नहीं ले सकती या उसे अमेरिका जाने में मुश्किल हो सकती है। यहां तक कि फीफा से यह भी मांग उठी कि ईरान के मैचों को किसी अन्य देश, खासकर

मैक्सिको, में स्थानांतरित कर दिया जाए। हालांकि फीफा ने स्पष्ट किया है कि टूर्नामेंट शेड्यूल में कोई बदलाव नहीं होगा और ईरान को अमेरिका में ही अपने मैच खेलने होंगे। अमेरिका के राष्ट्रपति डोनाल्ड ट्रंप के बयानों ने स्थिति को और

उलझा दिया। ट्रंप ने पूर्व में ईरान को विश्व कप के लिए अहम न होने या फिर टीम के भाग लेने की स्थिति में खिलाड़ियों की सुरक्षा पर चिंता जताई थी। हालांकि फीफा लगातार एक स्पष्ट रुख अपनाए हुए है और इन्फेन्टिनो ने भरोसा दिलाया है कि ईरान की टीम को सभी आवश्यक सुविधाएं और सुरक्षा दी जाएगी। ईरान की टीम ने भी मुश्किल हालातों के बीच तैयारी जारी रखी है। जॉर्डन में प्रस्तावित अभ्यास मैचों को सुरक्षा कारणों से तुर्की के अंताल्या में शिफ्ट किया गया, जहां टीम ने नाइजीरिया और कोस्टा रिका के खिलाफ मुकाबले खेले। इन मैचों के दौरान खिलाड़ियों ने युद्ध के विरोध में प्रतीकात्मक प्रदर्शन भी किया, जो अंतरराष्ट्रीय स्तर पर चर्चा का विषय बना। विश्व कप की तैयारियों के तहत ईरान 10 जून तक एरिजोना के टक्सन स्थित ट्रेनिंग कैंप में

पहुंचेगा। टीम अपना पहला मैच 15 जून को लॉस एंजिल्स में न्यूजीलैंड के खिलाफ खेलेगी। इसके बाद उसे बेल्जियम और मिस्र जैसी मजबूत टीमों से भी भिड़ना है। हालांकि वीजा से जुड़ी समस्याएं अब भी बनी हुई हैं, जिससे टीम के कुछ अधिकारियों को अमेरिका में प्रवेश नहीं मिल पाया है। कुल मिलाकर, यह स्थिति केवल खेल तक सीमित नहीं है, बल्कि इसमें राजनीति, कूटनीति और वैश्विक संबंधों की जटिलताएं भी शामिल हैं। फीफा के लिए यह एक बड़ी चुनौती है कि वह खेल की निष्पक्षता बनाए रखते हुए सभी टीमों के लिए सुरक्षित और समान माहौल सुनिश्चित करे। आने वाले समय में यह देखा दिलचस्प होगा कि ईरान की टीम इन चुनौतियों के बीच कैसा प्रदर्शन करती है और क्या फुटबॉल वाकई कूटनीतिक पुल का काम कर पाता है।

पाकिस्तान भारोत्तोलन महासंघ के प्रमुख और कोच पर लगा आजीवन प्रतिबंध

लुसाने, एजेंसी। खेल पंचाट के डोपिंग रोधी विभाग (कैस एडीडी) ने पाकिस्तान भारोत्तोलन महासंघ के निलंबित प्रमुख हाफिज इमरान बट और कोच इरफान बट पर आजीवन प्रतिबंध लगा दिया है। इन पर 2014 से 2016 के बीच देश के खिलाड़ियों को प्रतिबंधित पदार्थ देने में संलिप्त होने का आरोप है जिसमें नाबालिग भी शामिल हैं। पाकिस्तानी भारोत्तोलन अनुबाकर गनी पर भी चार साल का प्रतिबंध लगाया गया है। उन्होंने डोप परीक्षण में विफल होने के बाद सफाई देने के लिए नकली चिकित्सा पत्रें जमा किए थे। ताशकंद में 2021 की विश्व चैंपियनशिप के दौरान गनी का परीक्षण प्रतिबंधित हार्मोन और मेटाबोलिक मांड्यूलेटर टैमोक्सिफेन मेटाबोलाइट के लिए पॉजिटिव आया था। हाफिज और इरफान को दोषी ठहराते हुए अपने फैसले कैस ADD ने कहा, ये दोनों लोग पाकिस्तानी खिलाड़ियों को प्रतिबंधित पदार्थ (स्टेरॉयड



सहित) देने में सीधे तौर पर संलिप्त थे जिनमें नाबालिग भी शामिल थे और उन्होंने पाकिस्तान में बड़े पैमाने पर हुई डोपिंग में मुख्य भूमिका निभाई थी। उनके आवरण की प्रकृति और गंभीरता को देखते हुए दोनों पर सबसे लंबी अवधि का प्रतिबंध लगाया गया है जो कि आजीवन प्रतिबंध है। इस प्रतिबंध के लागू होने के बाद हाफिज इमरान बट और इरफान बट दोनों को विश्व डोपिंग रोधी संहिता के किसी भी हस्ताक्षरकर्ता द्वारा अधिकृत या आयोजित किसी भी गतिविधि में

किसी भी हैसियत से भाग लेने से रोक दिया जाएगा। हाफिज और इरफान दोनों को पिछले साल नवंबर में पाकिस्तान खेल बोर्ड ने डोपिंग रोधी नियमों के उल्लंघन के कारण निलंबित कर दिया था। वर्ष 2021 में उल्लंघन के लिए पूर्व में दो साल का प्रतिबंध खेलने वाले गनी के मामले में यह बात सामने आई कि उन्होंने दस्तावेजों में हेराफेरी की थी जिसके परिणामस्वरूप उन पर डोपिंग नियंत्रण प्रक्रिया में छेड़छाड़ का अतिरिक्त आरोप लगा।

रीवा और मऊगंज जिलों में 2319.43 करोड़ की जल योजना से 1.29 लाख परिवारों को मिलेगा शुद्ध पानी

मीडिया ऑडिटर, रीवा (निप्र)। मध्यप्रदेश सरकार के मुख्यमंत्री डॉ. मोहन यादव के नेतृत्व में प्रदेश में ग्रामीण क्षेत्रों में पेयजल आपूर्ति की स्थिति को सुदृढ़ बनाने के लिए निरंतर टोस कदम उठाए जा रहे हैं। इसी दिशा में रीवा संभाग में एक महत्वपूर्ण जल आपूर्ति योजना की शुरुआत की गई है, जिसे मध्यप्रदेश जल निगम के रीवा द्वारा संचालित किया जा रहा है। इस योजना का नाम रीवा समूह जल प्रदाय योजना है। जिसे 2319.43 करोड़ रुपए की लागत से विकसित किया जा रहा है इस परियोजना का उद्देश्य रीवा और मऊगंज जिले के ग्रामीण क्षेत्रों में शुद्ध और सुरक्षित पेयजल की आपूर्ति सुनिश्चित करना है।

जल शोधन संयंत्र से रॉ वाटर की आपूर्ति का महत्वपूर्ण चरण पूरा: इस



योजना के तहत जल शोधन संयंत्र तक रॉ वाटर की आपूर्ति सुनिश्चित की जा चुकी है। यह परियोजना अब अपने अगले चरण की ओर बढ़ रही है, जिसमें जल शोधन और वितरण नेटवर्क के माध्यम से घर-घर पेयजल की आपूर्ति की जाएगी। इस परियोजना की क्रियान्वयन में मध्यप्रदेश की लोक स्वास्थ्य यांत्रिकी मंत्री संपतिया उडके के मार्गदर्शन में कार्य हो रहा है, जो

राज्य के ग्रामीण क्षेत्रों में जल आपूर्ति को सुधारने के लिए प्रतिबद्ध हैं।

1613 ग्रामों को मिलेगा शुद्ध पानी: इस जल योजना के तहत रीवा जिले के 677 ग्रामों और मऊगंज जिले के 936 ग्रामों को जोड़ा जाएगा जिससे कुल 1613 ग्रामों को शुद्ध पानी की आपूर्ति होगी। योजना के अंतर्गत लगभग 1.29 लाख ग्रामीण परिवारों को जल का लाभ

मिलेगा, जो लंबे समय से जल संकट से जूझ रहे थे इन ग्रामीण इलाकों में पानी की समस्या का समाधान होने से न केवल उनकी दैनिक जीवन शैली में सुधार होगा, बल्कि स्वास्थ्य संबंधी स्थितियों में भी सकारात्मक बदलाव आएगा।

गुणवत्ता और दीर्घकालिक उपयोगिता पर जोर: रीवा समूह जल प्रदाय योजना की विशेषता यह है कि



इसमें जल की गुणवत्ता, निरंतरता और दीर्घकालिक उपयोगिता पर विशेष ध्यान दिया जा रहा है। सरकार का उद्देश्य है कि इस योजना के माध्यम से हर घर तक सुरक्षित पेयजल पहुंचे, जिससे लोगों के जीवन स्तर में सुधार हो और पानी से संबंधित बीमारियों की दर में कमी आए।

सभी जिलों में शुद्ध पानी की आपूर्ति का लक्ष्य: मुख्यमंत्री डॉ. मोहन यादव ने इस योजना

को प्रदेश में जल के समान वितरण और हर घर तक सुरक्षित पेयजल पहुंचाने के लिए एक महत्वपूर्ण कदम बताया है। यह योजना प्रदेश के कई जिलों में लागू की जाएगी जिससे ग्रामीण इलाकों में पानी की समस्या का स्थायी समाधान होगा। इस योजना के पूरा होने पर प्रदेश के विकास में एक नई दिशा मिलेगी, और इन क्षेत्रों के लोग शुद्ध और सुरक्षित पानी के लाभार्थी बनेंगे।

सिर कटी लाश केस में पड़ोसी हत्यारा चोरी करने घर में घुसा था, पकड़े जाने के डर से गला काट दिया

मीडिया ऑडिटर, रीवा (निप्र)। रीवा जिले के बिछिया थाना क्षेत्र में 30 मार्च की सुबह लोही ब्रिज के पास एक महिला की सिर कटी लाश मिली थी। आज (शुक्रवार) पुलिस ने इस केस में खुलासा कर दिया। महिला की हत्या करने वाला पड़ोसी ही निकला बता दें कि महिला का शव मिलने को लेकर ग्रामीणों ने सूचना पुलिस को दी थी। सूचना मिलते ही थाना प्रभारी बिछिया प्रशिक्षु आईपीएस राजीव अग्रवाल अपनी टीम के साथ मौके पर पहुंचे और शव को कब्जे में लेकर जांच शुरू की। घटना की गंभीरता को देखते हुए पुलिस अधीक्षक शैलेन्द्र सिंह चौहान भी मौके पर पहुंचे और निरीक्षण कर आवश्यक निर्देश दिए। मामले के खुलासे के लिए नागर पुलिस अधीक्षक राजीव पाठक के नेतृत्व में तीन टीमों का गठन किया गया। आसपास के लोगों से पूछताछ में मृतका की पहचान लीलावती पटेल (50) के रूप में हुई। पुलिस को घटनास्थल से कुछ दूरी पर एक खेत में महिला का सिर भी बरामद हुआ। एफएसएल

टीम ने मौके और मृतका के घर का बारीकी से निरीक्षण कर साक्ष्य जुटाए जांच में सामने आया कि महिला की हत्या उसके घर के अंदर ही की गई थी। घर में भारी मात्रा में खून मिलने से यह स्पष्ट हुआ कि आरोपी ने धारदार हथियार से गला काटकर हत्या की और बाद में शव को टुकाने लगाने की कोशिश की। पुलिस ने आसपास के इलाकों, होटलों, ढाबों और सड़कों पर लगे सीसीटीवी फुटेज खंगाले और ग्रामीणों से पूछताछ की। इसी दौरान पुलिस को मृतका के पड़ोसी राजा केवट पर शक हुआ। पुलिस ने राजा केवट (30) निवासी ग्राम लोही को हिरासत में लेकर सख्ती से पूछताछ की, जिसमें उसने हत्या करना स्वीकार कर लिया आरोपी ने बताया कि वह 29-30 मार्च की रात चोरी की नीयत से महिला के घर में घुसा था। इसी दौरान महिला जाग गई और उसे पहचान लिया। पकड़े जाने के डर से आरोपी ने पहले से साथ लाए धारदार हथियार से महिला का गला काटकर हत्या कर दी।

सनसनीखेज अंधी हत्या का खुलासा: चोरी के इरादे से घुसा आरोपी, पहचान छुपाने के लिए महिला का सिर काटकर फेंका

मीडिया ऑडिटर, रीवा (निप्र)। रीवा जिले के बिछिया थाना क्षेत्र में हुई दिल दहला देने वाली अंधी हत्या की गृह्यी को पुलिस ने सुलझाते हुए बड़ी सफलता हासिल की है। पुलिस अधीक्षक शैलेन्द्र सिंह चौहान के निर्देशन अतिरिक्त पुलिस अधीक्षक आरती सिंह के मार्गदर्शन तथा नागर पुलिस अधीक्षक राजीव पाठक के नेतृत्व में गठित टीमों ने इस जघन्य हत्याकांड का पर्दाफाश करते हुए मुख्य आरोपी को गिरफ्तार कर लिया है। घटना का संक्षिप्त विवरण देते हुए पुलिस ने बताया कि 30 मार्च 2026 की सुबह थाना बिछिया क्षेत्र अंतर्गत लोही ब्रिज के पास एक गांव में महिला की सिर कटी लाश मिलने की सूचना प्राप्त हुई थी। सूचना मिलते ही थाना प्रभारी बिछिया प्रशिक्षु आईपीएस राजीव अग्रवाल अपनी टीम के



साथ मौके पर पहुंचे और शव को कब्जे में लेकर जांच शुरू की। साथ ही वरिष्ठ अधिकारियों को तत्काल सूचना दी गई घटना की गंभीरता को देखते हुए पुलिस अधीक्षक स्वयं मौके पर पहुंचे और घटनास्थल का बारीकी से निरीक्षण किया। मामले के शीघ्र खुलासे और आरोपियों को गिरफ्तारी के लिए नागर पुलिस अधीक्षक राजीव पाठक के नेतृत्व में तीन विशेष टीमों का गठन किया गया जिन्हें अलग-अलग जिम्मेदारियां सौंपी गईं। स्थानीय लोगों से

पूछताछ के आधार पर मृतिका की पहचान लीलावती पटेल (उम्र लगभग 50 वर्ष) निवासी ग्राम लोही के रूप में हुई। पुलिस द्वारा सघन तलाशी अभियान चलाया गया जिसके दौरान घटनास्थल से कुछ दूरी पर एक खेत में महिला का कटा हुआ सिर बरामद किया गया। इसके बाद एफएसएल टीम की मदद से घटनास्थल और मृतिका के घर का सूक्ष्म निरीक्षण कर महत्वपूर्ण साक्ष्य एकत्र किए गए। जांच के दौरान पुलिस को मृतिका के घर में भारी मात्रा में

खून मिला जिससे यह स्पष्ट हुआ कि हत्या घर के अंदर ही धारदार हथियार से की गई है। इस आधार पर थाना बिछिया में अज्ञात आरोपी के विरुद्ध अपराध क्रमांक 118/2026 धारा 103(1) एवं 238 (ए) बीएनएस के तहत मामला दर्ज कर विवेचना प्रारंभ की गई। आरोपी तक पहुंचने के लिए परंपरिक दोनों तरीकों का सहारा लिया। आसपास लगे सीसीटीवी कैमरों की फुटेज खंगाली गई साथ ही होटल ढाबों और गांव के लोगों से गहन पूछताछ की गई। जांच के दौरान पुलिस को मृतिका के पड़ोस में रहने वाले राजा केवट पर संदेह हुआ। पुलिस ने तत्परता दिखाते हुए राजा केवट (उम्र 30 वर्ष), निवासी ग्राम लोही को हिरासत में लेकर सख्ती और तकनीकी तरीके से पूछताछ की।

सेमरिया में अवैध उत्खनन की मिली शिकायत, एसडीएम के निर्देश पर जांच शुरू; ग्रामीणों ने जताई नाराजगी

मीडिया ऑडिटर, रीवा (निप्र)। रीवा के सेमरिया थाना क्षेत्र में अवैध खनन को लेकर गंभीर शिकायत सामने आई है। ग्राम पंचायत दुआरी के पूर्व सरपंच रघुनंदन कोल ने एसडीएम कार्यालय सिरमौर में शपथ पत्र के साथ लिखित शिकायत दर्ज कराते हुए कई कंपनियों पर नियमों के उल्लंघन का आरोप लगाया है। मामले को संज्ञान में लेते हुए एसडीएम दृष्टि जायसवाल ने राजस्व और खनिज विभाग को जांच कर आवश्यक कार्रवाई के निर्देश दिए हैं। शिकायत में बताया गया है कि ग्राम पंचायत देवागांव अंतर्गत ग्राम चित्री और सलेया में शायना स्टील प्राइवेट लिमिटेड (शांतिभवन, पाठक वार्ड, कटनी) तथा राकेश एंजिनीयर्स द्वारा अपनी लीज सीमा से बाहर दिन-रात अवैध उत्खनन किया जा रहा है। आरोप है कि विरोध करने पर कंपनी के कर्मचारी स्थानीय लोगों को धमकाते हैं। वहीं कुम्हरा जुआनी क्षेत्र में एमपी मिमरल प्राइवेट लिमिटेड पर भी सीमा से बाहर खनन करने के आरोप लगाए गए हैं। शिकायतकर्ता ने यह भी उल्लेख किया है कि खनन गतिविधियों के कारण शासन को राजस्व का नुकसान हो रहा है। नियमानुसार बस्ती और मोहल्लों से 200 मीटर



के भीतर उत्खनन प्रतिबंधित है, इसके बावजूद इस नियम की अनदेखी की जा रही है। आरोप है कि कुछ स्थानों पर हरिजन और आदिवासी परिवारों के घरों से मात्र 10 मीटर की दूरी पर ही खनन किया जा रहा है, जिससे उनकी सुरक्षा और जीवन पर खतरा बना हुआ है। इसके अलावा, शिकायत में यह भी कहा गया है कि जिन खनिजों का उत्खनन लीज क्षेत्र में प्रतिबंधित है, जैसे लेकटाइड और गेरू, उनका उत्खनन किया है कि खनन गतिविधियों के कारण शासन को राजस्व का नुकसान हो रहा है। नियमानुसार बस्ती और मोहल्लों से 200 मीटर

के भीतर उत्खनन प्रतिबंधित है, इसके बावजूद इस नियम की अनदेखी की जा रही है। आरोप है कि कुछ स्थानों पर हरिजन और आदिवासी परिवारों के घरों से मात्र 10 मीटर की दूरी पर ही खनन किया जा रहा है, जिससे उनकी सुरक्षा और जीवन पर खतरा बना हुआ है। इसके अलावा, शिकायत में यह भी कहा गया है कि जिन खनिजों का उत्खनन लीज क्षेत्र में प्रतिबंधित है, जैसे लेकटाइड और गेरू, उनका उत्खनन किया है कि खनन गतिविधियों के कारण शासन को राजस्व का नुकसान हो रहा है। नियमानुसार बस्ती और मोहल्लों से 200 मीटर

हो रहा है। यहां तक कि जिन लीज का टैंडर निरस्त हो चुका है या वर्षों से बंद हैं, वहां भी अवैध खनन जारी होने का आरोप लगाया गया है। मामले की गंभीरता को देखते हुए एसडीएम के निर्देश पर नायब तहसीलदार सेमरिया राजेश तिवारी और खनिज निरीक्षक वीर सिंह ने मौके का निरीक्षण किया। करने के निर्देश दिए हैं। प्रशासन का कहना है कि दस्तावेजों की जांच के बाद नियमानुसार आगे की कार्रवाई की जाएगी। वहीं स्थानीय लोगों को उम्मीद है कि जांच के बाद अवैध उत्खनन पर रोक लगेगी और दोषियों के खिलाफ सख्त कार्रवाई होगी।

महंगाई की मार, पीने का पानी हुआ महंगा एक बार में 33.33' की बढ़ोत्तरी; जल वितरण संघ ने लिया निर्णय

मीडिया ऑडिटर, रीवा (निप्र)। रीवा में भीषण गर्मी के साथ महंगाई ने आम लोगों को जेब पर एक और झटका दे दिया है। अब पीने के पानी के लिए इस्तेमाल होने वाला 20 लीटर का जार महंगा हो गया है। रीवा जल वितरण संघ की बैठक के बाद जार के दाम बढ़ाकर 40 रुपए प्रति जार कर दिए गए हैं। पहले यही जार 25 से 30 रुपए के बीच मिल रहा था। संघ के फैसले के बाद नई दरें तत्काल प्रभाव से लागू कर दी गई हैं, जिससे शहर के हजारों उपभोक्ताओं पर सीधा असर पड़ेगा। गर्मी के मौसम में पानी की खपत बढ़ने के कारण लोगों का खर्च भी बढ़ना तय है।



बढ़ोत्तरी से पानी की सप्लाई का खर्च काफी बढ़ गया है। बिजली और मेटेनेंस प्लांट संचालन और मशीनों के रखरखाव पर खर्च पहले की तुलना में ज्यादा हो गया है। कच्चा माल महंगा खाली जार, कैप और सीलिंग मटेरियल की कीमतों में भी इजाफा हुआ है संघ का पक्ष जल वितरण संघ का कहना है कि लंबे समय से पुराने रेट पर काम करने के कारण वितरणकों को घाटा हो रहा था। बढ़ती महंगाई के बीच खर्च

निकालना मुश्किल हो गया था, इसलिए मजबूरी में यह निर्णय लेना पड़ा।

मुख्य बातें

पुरानी दर: 25-30 रुपए प्रति जार नई दर: 40 रुपए प्रति जार

गौरतलब है कि गर्मी के दिनों में घरों, दफ्तरों और दुकानों में जार वाले पानी की मांग तेजी से बढ़ जाती है। ऐसे में कीमत बढ़ने से आम लोगों का मासिक बजट प्रभावित होना तय है।

घर में घुसकर नाबालिग से रेप की कोशिश सामान लेने के बहाने पहुंचा था पुलिस ने गिरफ्तार कर जेल भेजा

मीडिया ऑडिटर, रीवा (निप्र)। रीवा में एक नाबालिग किशोरी के साथ दुष्कर्म के प्रयास का मामला सामने आया है। घटना उस समय की है जब 12 वर्षीय किशोरी अपने घर पर स्थित किराने की दुकान पर अकेली बैठी थी और उसके माता-पिता किसी काम से बाहर गए हुए थे। पुलिस के अनुसार, सकील खान नाम का आरोपी फूटी लेने के बहाने दुकान पर पहुंचा। थाना प्रभारी श्रृंगेश राजपूत ने बताया कि आरोपी ने किशोरी से फ्रूटी मांगी, लेकिन दुकान में फ्रूटी खत्म होने की बात कहने पर किशोरी उसे लेने घर के अंदर चली गई। इसी दौरान आरोपी भी पीछे से घर के भीतर पहुंच गया और मौका पाकर किशोरी को पकड़ लिया। बताया जा रहा है कि

कि आरोपी ने उसके साथ दुष्कर्म करने की कोशिश की, लेकिन किशोरी ने साहस दिखाते हुए शोर मचाया उसकी आवाज सुनकर आसपास के लोग सतर्क हो गए, जिससे आरोपी घबरा गया और मौके से भागने की कोशिश की इस दौरान किशोरी किसी तरह खुद को छुड़कर सुरक्षित बाहर आ गई घटना की जानकारी परिजनों द्वारा पुलिस को दी गई। मामले की गंभीरता को देखते हुए पुलिस अधीक्षक के निर्देश पर तत्काल टीम गठित की गई और आरोपी की तलाश शुरू की गई। कार्रवाई करते हुए पुलिस ने आरोपी को गिरफ्तार कर लिया। पुलिस ने बताया कि आरोपी के खिलाफ संबंधित धाराओं में मामला दर्ज कर आगे की वैधानिक कार्रवाई की जा रही है।

उप मुख्यमंत्री ने महाकालेश्वर भगवान के दर्शन किए

मीडिया ऑडिटर, रीवा (निप्र)। मध्यप्रदेश के उप मुख्यमंत्री राजेंद्र शुक्ल ने आज उज्जैन स्थित विश्व प्रसिद्ध ज्योतिर्लिंग भगवान महाकालेश्वर के दर्शन किए। इस दौरान उन्होंने भगवान महाकालेश्वर जी की पूजा अर्चना कर प्रदेशवासियों के कल्याण और समृद्धि को कामना की। उप मुख्यमंत्री ने श्रद्धा और भक्ति के साथ महाकाल मंदिर में भगवान का अभिषेक किया और अपने प्रदेशवासियों के लिए आशीर्वाद प्राप्त किया।



मंदिर प्रबंध समिति द्वारा स्वागत: दर्शन के बाद महाकालेश्वर मंदिर प्रबंध समिति की ओर से उप मुख्यमंत्री राजेंद्र शुक्ल का सम्मान और सत्कार किया गया। मंदिर प्रबंध

समिति के उप प्रशासक एस. एन. सोनी ने उन्हें शाल और महाकालेश्वर जी की प्रतीक चिह्न देकर उनका स्वागत किया। इस अवसर पर उपमुख्यमंत्री शुक्ल ने कहा कि भगवान महाकालेश्वर जी के दर्शन से उन्हें अपार शांति और शक्ति प्राप्त हुई है, और इस आशीर्वाद से प्रदेश की उन्नति और विकास की गति तेज होगी।

धार्मिक महत्व पर बात करते हुए उप मुख्यमंत्री का बयान: उप मुख्यमंत्री ने अपने



बयान में कहा कि महाकालेश्वर ज्योतिर्लिंग न केवल मध्यप्रदेश, बल्कि सम्पूर्ण भारत में एक महत्वपूर्ण धार्मिक स्थल है। यहाँ के दर्शन से आत्मिक शांति मिलती है, और वे भगवान से प्रदेशवासियों की समृद्धि, सुख-शांति और

सुखमय जीवन की कामना करते हैं। उन्होंने यह भी कहा कि धार्मिक आस्थाएँ समाज में एकता और भाईचारे का संदेश देती हैं और प्रदेश की सामाजिक समरसता को और मजबूत करने के लिए हमेशा प्रतिबद्ध हैं।

भविष्य से भेंट कार्यक्रम में विद्यार्थियों के बीच पहुंचेंगे अधिकारी

मीडिया ऑडिटर, मऊगंज (निप्र)। जिले के सभी विद्यालयों में नवीन शिक्षा सत्र प्रारंभ हो चुका है। स्कूल चलें हम अभियान के तहत प्रवेशोत्सव कार्यक्रम चार अप्रैल तक आयोजित किया जा रहा है। कलेक्टर मऊगंज संजय कुमार जैन ने अभियान के तहत भविष्य से भेंट कार्यक्रम में विभिन्न विभागीय अधिकारियों को चार अप्रैल को विद्यार्थियों के बीच पहुंचकर उन्हें मार्गदर्शन देने को कहा है। भविष्य से भेंट कार्यक्रम में अधिकारी विद्यार्थियों के बीच एक कालखंड का समय बिताएंगे और उन्हें अपना अनुभव सुनाएंगे। इसके साथ ही अधिकारी बच्चों को अपने प्रेरणादायी उद्घोषण से उनके उज्ज्वल भविष्य के लिए निर्धारित लक्ष्य प्राप्ति हेतु मार्गदर्शन करेंगे। कार्यक्रम में अधिकारी विद्यार्थियों अथवा विद्यालय को उपयोगी वस्तुएं भेंट कर सकेंगे। कलेक्टर ने कहा है कि सभी अधिकारी बच्चों के बीच पहुंचने के फोटोग्राफ्स और प्रतिवेदन वीडियो शत्रुघ्न प्रसाद मिश्र को उपलब्ध कराने के निर्देश दिए हैं।

जिला विकास सलाहकार समिति की बैठक 6 अप्रैल को

मीडिया ऑडिटर, मऊगंज (निप्र)। जिला विकास सलाहकार समिति की बैठक 6 अप्रैल को दोपहर 2 बजे से कलेक्टर सभागार में आयोजित की गई है। बैठक में अध्यक्षता राज्यमंत्री पशुपाल एवं डेयरी (स्वतंत्र प्रभार) तथा जिले के प्रभारी मंत्री लखन पटेल जैन ने बैठक में सभी संबंधित अधिकारियों को आवश्यक जानकारी के साथ अनिवार्यतः उपस्थित के निर्देश दिए हैं।